

يد محمد باقر الصدر

ازماش



دارالشفیق الاممیة للاپکنیک







ازِ ما ایش

(فُتُّران کی روشنی میں)

شہید راہ حق
حضرت آیت اللہ سید محمد باقر الصدر علیہ الرحمۃ
کے
دو اہم خطبات

یکے از مصبوغات

بِسْمِ اللَّهِ الرَّحْمَنِ الرَّحِيمِ
بِدَارِ الشَّفَقِ الْأَسْمَى لِلْأَيَّامِ الْكَبِيرَاتِ
— ۲ — بے۔ ۵/۳ ناظم آباد — سپرہ ۲ — کراچی



(جلد حقوق بحق ناشر محفوظ ہیں)

نام کتابیہ — آزمائش

قلم — آیت اللہ شہید سید محمد باقر الصدر

مترجم — سید صنی جفر لقوی

کتاببند — سید جفر صادق

ناشر — دارالشافعۃ الاسلامیہ پاکستان

طبع اول ۱۴۰۶ - ۱۹۸۴

تعداد — ۲۰۰۰

طبع دوم — شعبان ۱۴۱۱ھ فروری ۱۹۹۱ء

تعداد — ۳۰۰۰

فہرست

۵	گفار مترجم	<input type="radio"/>
۹	پیش لفظ	<input type="radio"/>
۲۱	آزمائش	<input type="radio"/>
۲۳	پہلا خطاب	<input type="radio"/>
۲۵	آزمائش کے پیلوؤں کی تحریک	<input type="radio"/>
۲۵	مصنوعی پہلو	<input type="radio"/>
۲۶	ذاتی پہلو	<input type="radio"/>
۲۹	آزمائش کے سلسلے میں ہمارا شور و ادراک	<input type="radio"/>
۳۰	پیشور کیسے پیدا کیا جائے؟	<input type="radio"/>
۳۱	کردوں اور عربوں کی معز کہ آزادی	<input type="radio"/>
۳۳	وہ آزمائش جس سے ہم دوچار ہیں	<input type="radio"/>

۳۸	محمد ابن ابی عمير کی آزمائش	○
۴۵	وہ مراحل جنہیں اس علمی مرکز نے طے کیا	○
۴۵	پہلا مرحلہ - انفرادی روابط	○
۴۶	دوسرا مرحلہ - مرجعیت کا نظام	○
۴۷	تیسرا مرحلہ - مرکزیت اور ہم آہنگی	○
۴۸	چوتھا مرحلہ - قیادت و رہبری	○
۵۳	مرزیں عراق پر کیونز م کا سرخ طوفان	○
۵۴	احتساب نفس	○
۵۶	دوسری خطاب	○
۵۹	اتبلاد و آذماش کا قرآنی صفحہ ۴۰	○
۶۱	اسلوب عمل کے نفسیاتی پہلو	○
۶۲	۱۔ خداوند عالم سے ارتباطِ کامل کے احساس کا فقدان	○
۶۹	واستانِ جناب یوسف ابن تاشفین	○
۷۲	۲۔ بے عمل انسان کی کیفیت	○
۷۵	جذبیۃ ایثار و قربانی	○
۷۷	اسلوب عمل میں تبدیلی کی جستجو	○
۸۲	حابی عقل اور سماجی عقل	○





گفتارِ مترجم

آزمائش کے موضوع پر شہید راہ حق، استاذ معظم حضرت آیت اللہ افاضے سید محمد باقر الصدر علیہ الرحمت کی گرفتاری پیش کش، اردو و دال حضرات کی خدمت میں پیش کرنے کی سعادت حاصل کی جا رہی ہے۔

افوس صد افسوس ۹ اپریل ۱۹۸۰ء کو عالمِ اسلام کے اس عظیم المرتبت عالم دین، فیلسوفِ شرق، مجاهد عظیم ارشان، محقق کبیر اور مرتب نسل نو کو نظام و جابر طاغوتی طاقتوں نے شہید کر دیا اور آپ کے ساتھ آپ کی اس عظیم المرتبت بہن کو بھی شہید کر دیا گیا جو خود بھی ایک بہت بڑی عالمی، فاضلہ، خطیبہ، ادیبہ اور مجاهدہ تھیں۔

آقاۓ شہید علیہ الرحمت عالمِ اسلام کی ان مایہ ناز مہیتوں میں سے تھے جن صرف ملتِ جعفر یہی نہیں پورے عالمِ اسلام کے صاحبان فاکر و نظر فخر کرتے تھے

اور جن کی عظیم ارشان تالیفات کو اس قدر مقبولیت حاصل ہوئی کہ نہایت مختصر صورت میں ان کتابوں کا فارسی، انگریزی، اردو، فرانسیسی، جرمن اور رنسیا کی دیگر بین الاقوامی زبانوں میں ترجمہ شائع ہوا۔

ان کتابوں نے پوری دنیا کے صاحبان فکر و نظر کو آپ کی عظیم المرتبت اور نابغہ روزگار شخصیت کی طرف متوجہ کیا اور چار دنگ عالم میں آپ کی علمی قابلیت تحقیق و بحث جو اور عرق ریزی و تراث لگاری کی دھوم مچ گئی۔

خاص طور سے آپ کی گرفت در تالیفات :

"فلسفتنا" اور — اقتصادنا"

کوہین الاقوامی شہرت حاصل ہوئی کیونکہ ان موضوعات پر نہ صرف عالم اسلام بلکہ پورے عالم عرب میں کوئی ایسی قابل ذکر کتاب موجود نہیں تھی۔

اول الذکر کتاب میں آپ نے اسلام کے فلسفہ، حیات کا دنیا کے دیگر مذاہب کے فلسفہ حیات سے موازن کرتے ہوئے یہ ثابت کیا ہے کہ مسیح سے زیادہ پائیدار اور دور رسم تصور حیات دی ہے جسے اسلام نے پیش کیا ہے۔ اور متوخر الذکر کتاب جو دو حصوں پر مشتمل ہے اس کی پہلی جلد میں آپ نے دنیا کے دوسرے اقتصادی نظاموں - سرمایہ داری اور اشتہریت کی خاتمیوں کو طشت از بام کرتے ہوئے ان کے مقابلے میں اسلام کے اقتصادی نظام کی عظمت و جلالت کو منایاں کیا ہے اور دوسرے حصہ میں اسلام کے اقتصادی نظام کے بنیادی خدود خال کو نہایت سرچ و لبسٹ کے ساتھ نمایاں کیا ہے۔

اور آپ کی یہ وہ عظیم الشان دینی، علمی، فکری اور معاشرتی خدمت ہے جس پر پوری دنیا کے انسانیت کی طرف سے آپ خراج تھین کے حقدار تھے۔

لیکن انہوں صد افسوس کے طاغونی طاقتوں کی نگاہوں میں آپ کا وجود
کھلکھلنے لگا اور انہوں نے اپنے ایجنٹوں کے ذریعہ ابتداءً آپ کو قید و بند میں
متبلاؤ کر کے حتن کی آواز کو دبانے کی ناپاک کوشش کی۔ لیکن جب یہ دیکھا کہ
زندان کی دیواریں اس مجابرہ عظیم الشان کی عظمت و رفتگت کو روکنے میں ناکام
ہو رہی ہیں تو آپ کو انتہائی پے دردی سے شہید کر دیا۔
”إِنَّ اللَّهَ إِذَا أَرَى مُرْسَلَهٗ مُهْمَلاً فَيُنَزِّلُ مِنْ فَضْلِهِ مَا شَاءَ“

زیرنظر کتاب میں بھی آقا یے موضوع کی شخصیت اپنی انفرادی خصوصیات
کے ساتھ ہبایت تباہیاں نظر آ رہی ہے۔ کتاب کے مندرجات کو پڑھیے اور پھر
سوچیے کہ اس عظیم الشان عالم دین کی تکر کس قدر بلند سخنی ہے انسان نادر زندو
نے ہمارے انہوں سے چھین لیا۔

آپ نے اس کتاب میں واضح کیا ہے کہ کسی مشکل و نت میں حالات کا
گریہ کرنا کسی صاحبِ نظر کو ہرگز زیب نہیں دیتا بلکہ خود اپنا محابہ کرنا چاہیے کہ
ان مشکلات کو ایجاد کرتے میں شوری یا لاشوری طور سے ہم کس حد
تک حصہ دار ہیں؟ — پھر ان اسباب و عوامل کو دور کرنا
چاہیے جن کی بنابر ہم ان مشکلات میں متبلاؤ ہوئے اور مستقبل کے
لیے ایسی پیش بندی کرنی چاہیے کہ جن مشکلات سے ہم دوچار ہوئے
ان سے آنے والی نلیں رد و چار ہوتے پائیں جن کے لیے خود احتساب،
خلاص، ایثار و قصر باقی اور جذبہ فدا کاری بنیادی شرط ہے۔
نکاں کے بغیر کوئی قوم ایک زندہ قوم کی حیثیت سے باقی نہیں رہ سکتی۔

خدا کرے ہم آقاۓ شہید علیہ الرحمۃ کے ان نصائع سے درس عبرت
حاصل کر سکیں کہ یہی اس کتاب کا مقصد اولین ہے۔

دالِ مام
سید رضی جعفر نقوی
۱۴۰۶ھ

پیش لفظ

(۱)

اگر زیرنظر کتاب میں ہم "آزمائش و امتحان" کے بارے میں کچھ پیش کرنے والے ہیں، تو اے شہید محترم، آقاۓ سید باقر الصدر (ر) وہ آزمائش کتنے سخت ہے جو آپ کے بعد پیش آرہی ہے۔
قوم کس قدر سختیوں اور بدستیوں کا شکار ہے!

شیق باب کے سامنے سے محرومی اور حرماءں نصیبی کتنی شدید ہے!!
زمانے اور فنا و قدر کے وہ ہاتھ کتنے سخت ہیں جنہوں نے آپ کو آپ کی قوم و ملت سے اس قدر جلد عذر دیا جبکہ ابھی آپ نے سفر کا آغاز ہی کیا تھا۔
نہیں! — نہیں!! — بلکہ مجھے یوں کہنا چاہئے کہ: ہم کتنے
کم سادت اور حرماءں نصیب ہیں کہ اس قابل ہی نہیں تھے کہ آپ جبیکیم الشان
شخصیت کے اہل ثابت ہوتے — چنانچہ خداوند عالم نے یہ فیصلہ کیا کہ آپ کو

اینی بارگاہ میں شہادت کے ذریعہ اعلیٰ مرتب پر فائز کرے اور ہم لوگ محسُودی و
کم نصیبی کا شکار رہیں!

اے شہیدِ عالیٰ مرتبت!

اگر خداوند عالم نے حضرت آیت اللہ العظیمیؑ افاقے سید روح اللہ خمینیؑ تلاعہ
کی قیادت میں اسلامی انقلاب کی کامیابی کی صورت میں ہم پر اپنا افضل و کرم نہ
کیا ہوتا تو امید کی آخری کرن کبھی ہمارے دلوں میں باقی نہ رہتی۔

(بلکہ ہم ایک ایسے گھٹائوبِ انذیرے میں بس کر رہے ہوئے جس میں
زمانے کی چیزوں دستیوں کے ساتھ ساتھ حالات سے یادی بھی شامل ہوتی)

اے شہیدِ محترم — !

آنے سے پندرہ سال قبل آپ نے ہم سے "ازماش" کے موضوع پر
خطاب فرمایا تھا۔ اس وقت ہمارے وہم و گمان میں بھی زخم تھا کہ آپ کی جدائی کے
بعد ہم ایک انتہائی اندومناک آزمائش میں پڑ جائیں گے — حقیقت تو
یہ ہے کہ ہم ہر بات کے بارے میں فکر مند رہا کرتے تھے لیکن اس طرف ہمارا کبھی
خیال ہی نہیں گیا اور نہ اس عظیم قومی خارے کے بارے میں ہم نے کبھی سوچا تھا۔
ہمیں وہ وقت بھی یاد ہے۔

جب ہم آپ کے خطابِ رینع الشان کو سننے کے لیے جمع نہیں کر سکے اور آپ
ہمیں خبردار فرمائے تھے کہ:

"کہیں ہمارا اندر ولی اختلاف ہماری تباہی کا سبب
نہ بن جائے — کہیں ہمارا داخلی انتشار ہمیں
فنا دکر دے۔"

اپ یہ بھی نہ ملایا کرتے تھے کہ:

”ہم کب تک ایسے حالات میں زندگی گزارتے رہیں گے جو روز بروز ہمیں بلاکت کی طرف کھینچ رہے ہیں اور ہماری تباہی کو نزدیک کر رہے ہیں۔ ہم اپنے اندر ونی حالات پر کب غور کریں گے؟ اور کب ذہنی طور پر اس بات کے لیے آمادہ ہوں گے کہ (قوم و ملت کے) بڑے مقاصد کی خاطر اپنے مفادات کی مختصر سی قربانی پیش کر کے اپنے اندر ونی اختلافات سے چشم پوشی کر لیں؟“

ہم اس قسم کی نصیحتیں آپ کی زبان مبارک سے سنتے رہتے تھے لیکن ہم یہ تصور نہیں تھا کہ (اس قدر جلد آپ ہم سے جدا ہو جائیں گے اور) آپ کی شہادت کے بعد آپ کے پسند و نصائح کی ہمیں اور بھی زیادہ ضرورت ہوگی۔ کیوں کہ آپ کی حملت کے بعد تو (حق و باطل کی) معركہ آرائی اپنی انتہا کو پہنچ گئی ہے اور جن نصیحتوں سے آپ نے ہمیں پندرہ سال قبل نوازا تھا ان کی ضرورت اب اور زیادہ بڑھ گئی ہے۔

یقیناً

اب وقت آگیا ہے کہ ہم اپنے عظیم المرتبت رہنماء شہید راہ خدا (آقاۓ سید یا قریضہ رعلیہ الرحمۃ) کے پسند و نصائح پر بھروسہ توجہ دیں اور آپ کی ثابت ہدایات جو قومی تغیر و اتحاد اور ایثار و قربانی کے لیے بہترین مسئلہ راہ ہیں۔ ان پر پوری طرح عمل پیرا ہوں اور ان ہدایات کے تحت بہترین قومی و مذہبی مقاصد کو سپتہ طریقہ سے حاصل کریں۔

زیر نظر کتاب میں آقائے سید محمد باقر الصدر الشہید کے دو اہم خطبات ہیں جنہیں آپ نے مختلف اوقات میں اپنے مدرسے کے طلاب کے سامنے پیش کیا۔

ان خطبات کا مقصد یہ تھا کہ طلاب مدرسے کی علمی تربیت کے ساتھ ساتھ ان کے اندر اسلامی روح کو بیدار بھی کیا جائے اور ان کی ذہنی تربیت بھی کی جائے۔

کیونکہ آقائے شہید کا نظر یہ یہ تھا کہ صرف فقہ و اصول کی تعلیم، اسلام کے دیسیں ترقا صد کی تکمیل کے لیے کافی نہیں ہے۔

کیونکہ فقہ و اصول کے مطالب اذہان و عقول کو تو سیراب کر سکتے ہیں مگر ضمیر و وجہان کی تشنگی دور کرنے کا سامان فراہم نہیں کر سکتے۔

تو کہیں ایسا نہ ہو کہ طلابِ علم کے عقول و اذہان تو سیراب ہو جائیں اور ان کے ضمیر و وجہان خالی رہ جائیں۔

آقائے شہید علیہ الرحمۃ نے اپنے ان دونوں خطبوں میں "قرآن حکیم کی روشنی میں آزمائش" کے موضوع پر گفتگو فرمائی ہے۔

اور ان خطبات کی بنیادی محکم وہ قومی آزمائش ہے جن میں اہل عراق اُن ہی دلوں ظالمانہ بعضی حکومت کے ذریعہ بنتلا ہوتے تھے۔

اور اس وقت حالات نے ایسا رخ اختیار کر کھا تھا کہ لوگوں کے افکار و خیالات، نہایت تشویش کا شکار تھے اور اغطرزاب و پریشانی نے سب کو اپنی پیٹ میں لے رکھا تھا۔ بعضی حکومت نے اچانک تمام غیر ملکی علماء اور طلباء کو ملک سے نکل جانے پر مجبور کر دیا تھا اور اس کے دران بکثرت ایسے باشندگان عراق کو

بھی ملک سے نکال دیا گیا جن کے پاس نیشنلیٹی یا ڈومیسینل موجود نہیں تھی۔ اس ظالمانہ حکم سے سب سے زیادہ بخوبت اشرف کے اہل علم متاثر ہوئے رجو سیکڑوں برس سے اسی سرزی میں بود و باش اختیار کیے ہوئے تھے اور انہی کے وجود سے اس بارہ کت مرکز عالم کی ان گنت رونقیں والبست تھیں) ان حضرات کی جلا و طنی سے عامی مرکز کے محض انتشار و مکروہی ہی کا خطرہ نہیں پیدا ہوا بلکہ دینی رہبری کا وجود خطرے میں پڑ گیا۔

کیونکہ اسی زمانے میں مذہبی قیادت کے لیے ایک اوغظیم خطرے کی ریاست پیش آئی کہ عراق کی ظالم بیشی حکومت نے اس وقت کے سب سے عظیم المرتب عالم دین، مجتہد اعظم، مرجع دینی اعلیٰ حضرت آقاۓ سید محسن الحکیم طباطبائی علیہ الرحمۃ کے خلاف کھلماں کھلا ظالمانہ اور غیر انسانی اقدامات شروع کر دیے تھے۔ اور اس دوران ایسے اندوہناک واقعات پیش آئے کہ عراق کی بیشی حکومت کی وجہ سے اس علاقہ کی تابیخ مسح ہو کر رہ گئی اور انسانیت کی جیں عرق الود بوجی۔

اور اب ہم فارمین محترم کی خدمت میں ان دو خطبات کو پیش کرنے کی سعادت حاصل کر رہے ہیں جو "آزمائش کے قرآن مفہوم" کے موضوع سے تعلق رکھتے ہیں؛ آقاۓ سید باقر الصدر الشہید نے سب سے پہلے آزمائش کے عمومی پیلوں کا تجزیہ کرتے ہوئے اسے (دو حصوں پر) تقسیم کیا ہے:

① "موضوعی پہلو": یعنی وہ ماحول، حالات اور وہ تمام خارجی عوامل جو "آزمائش" کا موجب بنتے ہیں۔

② "ذاتی پہلو": یعنی جو شخص آزمائش میں پڑا ہے اس کی ذاتی صورت حال اور پیش آنے والی آزمائش کے بارے میں اس کا موقف۔

آتا ہے شہید مرحوم نے اپنے ان خطبات کے اندر آزمائش کے "موضو علی پبلو" پر گفتگو کرنے کے بجائے اپنی پوری کوشش دوسرے حصہ آزمائش کے موقف پر انسان کے "ذاتی پبلو" کی وضاحت اور شرح و بسط میں صرف فرمائی ہے۔

چنانچہ فرماتے ہیں کہ:

"انسان کا ایک موقف تو وہ ہے جسے وہ آزمائش کے واقعہ ہونے کے بعد اختینا رکتا ہے اور اسی طرح آزمائش کے بارے میں اس کا شور و ادراک بھی۔

اور ایک وہ ایجادی عمل ہے جسے آزمائش کے پیش آنے سے پہلے انجام دینا ہوتا ہے"

ان دو خطبتوں میں سے پہلے خطبہ میں آپ نے اس موقف کی وضاحت پر قسم اٹھایا ہے جو آزمائش کے پیش آنے کے بعد کے حالات سے متعلق ہے۔

چنانچہ آپ فرماتے ہیں کہ:

"آزمائش میں پڑنے والے شخص کے شور و ادراک کی نوعیں مختلف ہیں:

○ بعض اوقات یہ شور بالکل شخصی قسم کا ہوتا ہے جو اپنی ذات ہی تک محدود رہتا ہے اور اپنے ذاتی مفادات کے علاوہ کسی اور بات پر انسان توجہ ہی نہیں دیتا۔

○ کبھی یہ شور طبقاتی نوعیت کا ہوتا ہے جس میں اپنے قبلی، اپنی قوم یا اپنے خاص اہل وطن کے مفادات پیش نظر ہوتے ہیں۔

○ اور بسا اوقات یہ شور افاقتی وسعت کا حامل ہوتا ہے جس میں تمام مسلمانوں کے مفادات پیش نظر ہوتے ہیں اور اسلام کے عظیم مقاصد کا حصول مطلوب ہوتا ہے۔

اس سلسلہ میں عربوں اور گردوں کی مثال پیش کرنے ہوئے آپ نے اس بات کی بہت زیادہ تاکید کی کہ ہم اپنی نگاہوں کو بلند رکھیں اور دُنک رکھنے کی کوشش کریں تاکہ ہمیں اندازہ ہو سکے کہ یہ جبری جلاوطنی اور لوگوں کو گھروں سے بے گھر کرنا ایک بڑی مصیبت کا پیش خیر بن سکتا ہے۔

ہمیں ان ذمہ داریوں کو پورا کرنا ہو گا جو اسلام کے آفاقی پیغام کی طرف سے ہم پر عائد ہوتی ہیں۔ کیونکہ دشمنانِ دین نے اسلام کے خلاف جو جارحانہ اقدامات شروع کر رکھیں ان سے علمی مرکز کو سخت خطرہ لاحق ہے۔

اور اس طرح آفایے شہید علیہ الرحمۃ نے علمی مرکز میں علمائے دین کی قیادت رہبری کی اہمیت پر روشنی ڈالتے ہوئے اپنے سپلے خطبے میں ارشاد فرمایا کہ :

”علمی مرکز“ کا یہ وجود جس کے لیے حضرات ائمہ معصومین علیہم السلام کے مقدس پیر و کار اصحاب نے عظیم تر بانیاں پیش کیے۔

پھر ان کے بعد ہر دور کے جیتے علمائے کرام اور فقہائے عظام نے نسل ابعاد نہیں اس کے قیام و استحکام، ارتقاء و پیش رفت اور اسے پروان چڑھانے میں اتنی قربانیاں دیں کہ اس مرکز کو پورے عالم اسلام کے لیے مشتمل راہ بنادیا۔

اور اس عظیم مقصد کے لیے ان لوگوں نے اپنا پاکیزہ وقت بھی صرف کیا۔ مقدس زندگی بھی اور اپنے طبیب و طاہر خون سے کبھی اس کی آبیاری کی اور جب مسلسل کی یہ داستان اتنی طولانی ہے کہ ہماری مقدس تاریخ کے صفحات اس سے بھرے ہوئے ہیں۔

اس سلسلہ میں آپ حضرت شہید اول علیہ الرحمۃ کی اندومناک شہادت کا بھی ذکر فرماتے تھے اور جناب محمد بن علیر نے جو مصائب برداشت کیے ان کو بھی برایار کرتے تھے۔

اسی کے ساتھ آپ نے اس خطبہ اولی میں حوزہ علمیہ (نجف اشرف) کی مختصر تاریخ بھی بیان کی ہے اور ان مختلف مراحل کا ذکر بھی کیا ہے جو اس مرکز علمی کو پیش آئے۔

مثال:

- مرجع دینی اور عوام انساس کے انفرادی تعلقات۔
 - دینی زعامت (مرجعیت) کے مراحل۔
 - مرکزیت کے ارتقائی مراحل۔
 - کافراں طاقتور کے مقابلے میں قوم کی قیادت کا مرحلہ۔
-
-

(۲)

آتا ہے شہید رضوان اللہ علیہ اس بات کی بہت تاکید فرمایا کرتے تھے کہ آزمائش کے موقع پر اپنی شرعی ذمہ داریوں کا احساس نہایت ضروری ہے اور اس میں کچھ خصوصیات کا ملاحظہ رکھنا نہایت اہم ہے۔

اول ————— عمومیت اور سہمگیری کا تصور : اس لیے کہ جو آزمائش درپیش

ہے اس کا تعلق دین سے ہے اور اس پہلو سے وہ سب کے لیے شامل ہے اگرچہ وقتی طور پر تھوڑے ہی لوگوں کو نقصان پہنچ رہا ہو۔

دوم ————— جب ابتدا اور آزمائش کا وقت آئے تو انسان کو بہت نہیں ہارنی چاہیے۔

سوم ————— اختساب نفس، کہ انسان دائمی طور پر یہ جائزہ لیتا رہے کہ کہاں کہاں اس سے کوتاہیاں سرزد ہوئیں۔

دوسرے خطاب میں آپ نے ابتدا و آزمائش کے ذاتی پہلو پر گفتگو فرمائی ہے اور کسی آزمائش کے پیش آنے میں انسان کی کارکردگی کا جو ر عمل ہو سکتا ہے اسے پیش کیا ہے اور اس سلسلے میں یہ بھی بیان فرمایا کہ آزمائش اور مصیبت کی زمین وہ ناپسندیدہ حالات ہو ا کرتے ہیں جو انسانی زندگی کے طریقہ کار اور اسلوب عمل کی شکل میں سامنے آتے رہے۔

اس فلسفیانہ بحث کو حضرت شہید علیہ الرحمت نے دو بنیادی عوامل پر قائم کیا:

اول — خداوند عالم سے مکمل ارتباط کا احساس نہ ہونا۔

دوم — وہ نامناسب طریقہ عمل جو اس آزمائش کے پیش آنے سے پہلے قومی سطح پر پانیا گیا۔

جناب شہید علیہ الرحمت نے ان دونوں عوامل کے بارے میں بہت شرح و بسط کے ساتھ گفتگو فرمائی۔ اس سلسلے میں یوسف ابن تاشفین کی آزمائش کا بھی ذکر کیا اور ان کے طریقہ کار کا بھی اور اس کے ساتھ یہ احساس بھی دلایا کہ خداوند عالم سے خصوصی ارتباط کی کس قدر زیادہ اہمیت ہے۔

اور پھر دوسرے عامل کا تذکرہ کرتے ہوئے آپ نے اس بات کی تاکید کی کہ دینی کام کو صحیح طرح انجام دینے کے لیے صالح اخلاقیات کا ہونا بے حد ضروری ہے جس کے حصول کے لیے چند بائیس اساسی اور بنیادی حیثیت رکھتی ہیں۔

① — شخصی مفادات کو قومی مصلحت کی راہ میں قربان کرنے کا جذبہ۔

② — اسلوب عمل میں تبدیلی کی جستجو۔

③ — معاشرتی و اجتماعی کاموں میں اجتماعی عقل و دانش سے کام لینا۔

اس طرح آپ نے آزمائش کے بارے میں اپنی منفرد اور شاہکار گفتگو دو تقریروں میں پیش کی۔ ہم ذیل میں ان کے مطالب کی فہرست پیش کرتے ہیں جو آپ نے اپنی دونوں تقریروں میں پیش کیے۔

آزمائش کا ذاتی پہلو، آزمائش کا موضوعی پہلو، قبل آزمائش، بعد آزمائش، اخلاقی شعور، آفاتی شعور، شخصی ادراک، قومی ادراک، ہم گیری، حوصلہ مندی، خداوند عالم سے کامل ارتباط، ایثار و قربانی، اختساب نفس، اسلوب عمل میں تبدیلی کا شعور و ادراک، عقل ریاضتی، عقل اجتماعی، ماحول، حالات، میں الاقوامی صورت حال،

آخر میں یہ وضاحت بھی ضروری ہے کہ میں نے آقائے شہید علیہ الرحمت کی ان دونوں تقاریر کا متن ٹیپ کے ذریعے حاصل کیا ہے اور اس میں کسی قسم کی کوئی تبدیلی کیے بغیر اسے آپ کے سامنے پیش کر دیا ہے۔ میری طرف سے اس کتاب میں اگر کوئی اضافہ ہے تو اس کی نوعیت یہ ہے کہ :

- ○ کسی کسی صفحہ پر مختصر حواشی۔
- ○ کسی جگہ مناسبت کے لحاظ سے موضوع کی سرفی۔
- ○ حسب ضرورت نمبر شمار کا اضافہ۔
- ○ انتہائی معمولی تتم کی نقطی تبدیلیاں، جیسے کسی حرفت کو بدل دینا یا کسی جملے کی تکرار ہو گئی ہوتوا سے حذف کر دینا وغیرہ۔

میں بارگاہِ معبود میں دست بدعا ہوں کہ وہ میری اس خدمت کو قبول کرے اور استاد محترم حضرت آقا نے شہید علیہ الرحمۃ کے جو حقوق مجھ پر فرض ہیں ان کی ادائیگی کا اس کتاب کو ایک حصہ قرار دے دوں۔

اسی کے ساتھ میں بارگاہِ معبود میں یہ التجاہی کرتا ہوں کہ وہ مجھے توفیق دے کر اس کتاب کے علاوہ آقا نے شہید علیہ الرحمۃ کی جو تالیفات ہیں انھیں منظر عام پر لانے کی سعادت حاصل کر سکوں۔ بے شک وہ کار ساز مطلق ہے اور اسی سے تمام امیدیں والبستہ ہیں۔

ناچیز

علیٰ اکبر حاڑی

۱۶ صفر ۱۳۰۳ھجری

آزمائش

مشرکان مجید میں "آزمائش" و امتحان کے بارے میں
جو ہدایات وارد ہوئی ہیں ان کے بارے ہیں حضرت
آیت اللہ سید ناصر استاذ فلسفہ شرق آفیاء
سید محمد باقر الصدر الشہید (بانی تحریک انقلاب اسلامی عراق)
کی دو تقریریں:

پہلا خطاب

مورخ ۲۶ صفر ۱۳۸۹ھ محری

آزمائش کے پہلوں کی تشریع

آزمائش کے پہلووں کی تشریع

أَعُوذُ بِاللَّهِ مِنَ الْكَبَيْرِ إِنَّ رَحْمَةَ اللَّهِ تَعَالَى لِمَنِ اتَّقَى
الْجَدِيلُ لِلَّهِ رَبِّ الْعَالَمَيْنَ وَالْمَسَلُوَةُ وَالسَّلَامُ عَلَى أَشْوَفِ الْأَيَّامِ
وَالْمُرْسَلُيَّنَ مُحَمَّدٌ وَآلُهُ الطَّيِّبَيْنَ الطَّاهِرَيْنَ

ایک مسلمان شخص کو جس آزمائش سے بھی گز ناپڑے اس کے دو پیلو ہیں:

- | | | |
|------------|---|---|
| موضوی پہلو | — | ① |
| ذاتی پہلو | — | ② |

موضوی پہلو

موضوی پہلو کا مطلب میرے نزدیک یہ ہے کہ وہ تمام حالات، ماحول اور وہ خارجی اسباب و عوامل جنہوں نے اس آزمائش کو ایجاد کیا اور جو ان یا جو گروہ آزمائش میں مبتلا ہوا ہے۔ اس کے سامنے امتحان و استلام کی یہ دیوار کھڑی کر دی۔

ذاتی پہلو

اور ذاتی پہلو سے میرا مقصد یہ ہے کہ جس شخص پر یہ آزمائش واقع ہوئی اس نے اس آزمائش کے نازل ہونے سے پہلے اور نازل ہونے کے بعد جو موقف اختیار کیا (وہ اس آزمائش کا ذاتی پہلو ہے) اس ذاتی پہلو کے بھی دو مرحلے ہیں۔

① آزمائش میں ٹرنے والے انسان کا اس استبلار و امتحان میں ٹرنے کے بعد اس کے بارے میں شوری اور فسانی اور اک کیا تھا اور اس نے اپنی حیثیت اور اپنے منصب کے لحاظ سے اس استبلار اور آزمائش کا مقابلہ کرنے کے لیے کیا موقف اختیار کیا۔

② یہ کہ اس شخص نے اس آزمائش میں ٹرنے سے پہلے کیا مشتبہ کردار ادا کیا تھا اور وہ اس استبلار و امتحان کی ایجاد میں شوری طور پر حصہ دار ہے یا غیر شوری طور پر۔ اگر شوری طور پر حصہ دار ہے تب بھی یہ دیکھنا ہو گا کہ وہ اخلاص اور حسن نیت کی بنابر حصہ دار بنتا ہے یا اپنی بد بالمنی اور سورا را دہ کی بنتا ہے۔

اور چونکہ ہر آزمائش کا ایک موصوعی پہلو ہوتا ہے اور ایک ذاتی پہلو ہوتا ہے اس لیے آزمائش میں ٹرنے والے تمام انسانوں کے لیے یہ ضروری ہے کہ وہ موصوعی پہلو پر بھی عنور کریں جس میں اس آزمائش کی مسئولیت کے تمام پہلو موردنظر ہوں اور اس استبلار و امتحان کے ذاتی پہلو پر بھی مکمل طور پر عنور و فکر کریں۔

آزمائش اور امتحان کے موقع پر ان کا طرزِ زندگی ایسا ہو جائے کہ وہ ازماں ان کی روح کی پاکیزگی، نفوس کے تزکیہ اور قلب کی صفائی کا وسیلہ بن جائے اور وہ ماضی کی ان تمام پے درپے اور متواتر سرزد ہونے والی کوتاہیوں سے توبہ کرنے کا عزم صیم کر لیں جوان کی علمی اور عملی زندگی سے وابستہ رہی ہوں ۔ یہ کوتاہیاں بعض اوقات ایسی بھی ہوتی ہیں کہ ہر شخص ان کوتاہیوں کا علیحدہ علیحدہ اور اک داحاس بھی نہیں کر سکتا۔ لیکن جب یہی کوتاہیاں اکٹھا ہو جاتی ہیں تو سب مجموعی طور پر ایک ایسے فتنے کا سبب بن جاتی ہیں جو ہر خشک دتر کو نکل لیتا ہے۔ اس سے وہ لوگ بھی متاثر ہوتے ہیں جنہوں نے حصہ لیا تھا اور وہ بھی متاثر ہوتے ہیں جنہوں نے حصہ نہیں لیا تھا۔ کیونکہ فتنہ جب سراجھارتا ہے تو قصور وار اور بے قصور دونوں کو اپنی لپیٹ میں لے لیتا ہے اور پھر بعض اوقات ہیں کائنات کی عظیم ترین ہستیوں سے بھی ہاتھ دھونا پڑتا ہے۔

غور کیجیے کہ نہ ہیں جب امیر المؤمنین حضرت علی ابن ابی طالب علیہ السلام اسلام اور دین الہی کی خدمت کرتے ہوئے محرابِ عبادت میں شہید کر دیے گئے تو اس کے بعد بھی خود مسلمانوں ہی نے ایسی ایسی ناقابت اندیشیاں اور اس قدر پے درپے کوتاہیاں کیں جن کے سبب (بنی امیہ جیسے فاسق اور فاجر افراط حکومت پر تا بصن ہو گئے) اور یہ کوتاہیاں اس زمانے کے مسلمانوں کی غالب اکثریت سے سرزد ہوئیں۔ (جس کے نتیجے میں بہایت مقدس اور پارسا قسم کے صحابا ایمان بے جرم و خطاب شہید کیے جاتے رہے) اور مسلمانوں کی رگِ حمیت بیدار نہ ہوئی بلکہ یہی حسی میں اور اضافہ ہی ہوتا چلا گیا (اور جب ان کی بے حسی میں اضافہ ہوا تو ظالموں کی بہت اور بڑھی) ان کی فتنہ انگریزی

اس سعدگاہ پڑھی کہ وہ نبی اپنے رسولؐ سید الشہداء حضرت امام حسین علیہ السلام کے خون سے اپنے ہاتھوں کو نیچین کرنے کے لیے آمادہ ہو گئے۔ (اور یہ عام مسلمانوں کی بے جسی ہی تھی کہ نبی اپنے رسولؐ کے قتل کا اقتام وہ شخص کر رہا تھا جسے لوگ اس رسولؐ کا نائب اور خلیفہ قرار دے رہے تھے) اس کا واضح مطابق یہی ہوا کہ امام عالیٰ منام جن کی ذات والاصفات عدل کے اعتبار سے بھی اور گماں پر تھی اور خالق کے عطا کردہ محاسن و گماں کے لحاظ سے بھی وہ کائنات کی بلند ترین سنتی تھے۔ حتیٰ کہ ان کا بدترین دشمن بھی ان کے دامنِ عصمت سے کسی کوتاہی کو منسوب نہیں کر سکتا، جو قول و عمل میں کائنات کے عظیم المرتبت اور منفرد شخصیت تھے۔ ان کی شہادت کے اسباب میں اس دور میں زندگی گزارنے والوں کی بے جسی کا بھی دل بنے جو بزید کے منق و فجور سے پوری طرح باخبر ہونے کے باوجود خاموشی تھے۔

جب ہم کسی آزمائش کے مرحلے سے گزریں تو ہمیں اس کی گہرائیوں میں اُتر کر اس پہلو کا بھی جائزہ لینا پائیے اور آزمائش، امتحان و ابتلاء کے وقوع پذیر ہونے کی صورت میں اپنے شعور و ادراک کو پرکھنا بھی چاہیے اور راپنے ان افعال اور اعمال کا جائزہ بھی لینا چاہیے جنہوں نے اس آزمائش کے لیے زمین ہموار کی۔ یہ جائزہ ایک ایسا فوری اور ضروری فریضیہ ہے جس سے ہمیں ہر گز حشم پوشی نہ کر لی چاہیے اور نہ رنج و محن کی بنابر اس سے روگردانی کرنی چاہیے۔ ہم پر فرض ہے کہ ہم اس فتح کے نتیجے اور تنہد حالات میں نہ رنج و محن میں مبتلا ہوں اور نہ جذباتی تاثرات کو خاطر میں لایں۔

ہم اگر پروردگار عالم کی طرف سے قرآن کریم میں وارد ہونے والی ان تشبیہات پر عمل نہیں کرتے جن کے ذریعے وہ نیک و بد تے درمیان خط امتیاز قائم کرتا ہے

اور جو درحقیقت ان تنبیہات کے ذریعے یہ چاہتا ہے کہ توبہ و استغفار کے نئے درجے کھول دے اور فخر کی پاکیزگی کے لیے نئی راہیں ہموار کر دے (تو اگر ہم ان تنبیہات کو پیش نظر نہیں رکھیں گے اور الہی ہدایات کے مطابق عمل نہیں کریں گے تو یہ کیسے ممکن ہے کہ ہم اس سے رحمت کے نزول کا مطابق کریں اور حالات کی تبدیلی کے لیے امید قائم گریں۔

اگر ہم یہ چاہتے ہیں کہ خداوند عالم سے پچی امید قائم کریں اور واقعاً اس کی رحمت اور امداد ہمارے شامل حال ہو، راہ حق میں صبر و استقلال کے لیے اس کی توفیق شامل ہو اور ہم نیکی کی طرف گامزن رہیں تو اس کی سپلی شرط یہ ہوگی کہ ہم ان الہی تنبیہات کے مطابق عمل کریں اپنی زندگی کو رضاۓ الہی کے مطابق قرار دیں، اپنی کتاب زندگی کے اوراق کو از سر نو پڑھیں، اپنے اعمال کا جائزہ لیں کہ ہم نے کہاں تقدیم کی ہے اور کہاں تاخیر کی ہے اور ہم سے کس کس منزل پر کیا کیا کوتا ہیاں سرزد ہوتی رہی ہیں۔

آزمائش کے مسئلے میں ہمارا شعور و ادراک

قبل اس کے کہ اپنی سابقہ گفتگو کی طرف جس کو ہم نے تمہید کلام میں پیش کیا رجوع کریں۔ ہم چاہتے ہیں کہ بالکل بنیادی مسئلے سے آغاز کریں یعنی آزمائش کے بارے میں اپنے شعور و ادراک کا جائزہ لیں۔ سب سے پہلے تو یہ ضروری ہے کہ ہم اپنے ادراکات کی تقطییر کریں اور آزمائش کی طرف اپنے شعور کو منزہ کریں لیکن شرط یہ ہے کہ صحیح اسلامی شعور ہو جس کا حرششمہ ہمارے ذاتی مفارقات نہ ہوں بلکہ اسلامی ہمیست ہو اور ہم انفرادی طور پر ایک ایک شخص کے وجود کی

پاسداری کرنے کے بجائے پورے اجتماعی و جو دل کی نگہداشت کریں۔

اس لیے کہ ایک انتہائی سخت اور اندر وہناک امتحان کی گھرائیوں میں ہٹنے جانے کے باوجود ہم اپنے خیالات کی تغیری نہ کریں اور کم از کم اپنے شعور و احساس کی مثبت تبدیلی میں کامیاب حاصل نہ کریں اور ابتلاء و آزمائش کا مقابلہ کرنے کے لیے صاف سخنی شعوری طاقت ایجاد نہ کریں اور جب تک اس قابل نہ ہوں کہ اپنے نفس اور منسیہ و وجہان کے اندر ایک معمولی سانقلاب برپا کر لیں؛ اس وقت تک ہم کیسے یہ امید کر سکتے ہیں کہ اپنے نفس کی اجتماعی تغیری کر سکیں گے اور کیسے یہ آرزو کر سکتے ہیں کہ مسلمانوں کا ایک اجتماعی معاشرہ تشکیل دے سکیں گے۔

اس لیے نیادی گفتگو یہ ہے کہ ہم اس شعور کو پختہ کریں جس کے ذریعے آزمائش میں پڑنے والا انسان کسی بھی ابتلاء اور امتحان کا مقابلہ کر سکتا ہے۔

یہ شعور کیسے پیدا کیا جائے؟

اکثر یہ ہوتا ہے کہ ایک آزمائش پیش آتی ہے اور اس آزمائش کے نتیجے میں بہت سے خیالات پیدا ہوتے ہیں اور اگرچہ آزمائش تو ایک ہوتی ہے لیکن یہ خیالات اور تصورات اپنی وسعت اور درجات کے اعتبار سے مختلف ہوتے ہیں۔ یہونکہ ہر شخص کے تصورات و افکار الگ ہیں اور لوگوں کے وجہان اور مقابلے کی صلاحیت میں بھی فرق ہے۔

اور ظاہر ہے کہ جب کسی مسئلے کے بارے میں لوگوں کے تصورات مختلف ہوں تو لا محالہ اس موقع پر اختیار کیا جانے والا وہ موقف بھی مختلف ہو گا جو اس پیش آئے والی آزمائش کے دفعیہ کے لیے آزمائش میں پڑنے والے افراد اختیار کریں گے یہونکہ انسان جس قسم کا تصور اس آزمائش اور ابتلاء کے

بارے میں قائم کرے گا اس کے مطابق وہ اپنے ادراکات کے مطابق اس کا مقابلہ کرنے کے لیے قدم بھی اٹھائے گا۔

کرڈول اور عربوں کی معزک آرائی

قبل اس کے کہم اس موصوع کی طرف قدم بڑھائیں جس کے بارے میں آپ سے گفتگو کر رہے ہیں، تقریب ذہنی کے لیے ایک مثال پیش کرتے ہیں۔ عراق کی سر زمین پر بہادر سس سے ایک معزک آرائی جاری ہے کہ شمالی علاقوں میں دو مسلمان برادران اسلجوں سے لمبی ہو کر آپس میں ایک دوسرے سے بر سر پیکار ہیں اور کرڈول اور عربوں کے درمیان سخت تنازعات جاری ہیں اور یہ وہ امتحان ہے جس سے عراق کی سر زمین دوچار ہے۔ ہو سکتا ہے کہ کوئی شخص اس امتحان اور ابتلاء کے بارے میں یہ سوچ کر بخیدہ ہوتا ہو کہ اس ابتلاء کے نتیجے میں اس کی اولاد کو نکلیف اٹھانی پڑی یا بھائیوں کو رنج پہنچایا دوستوں کو اذیت پہنچی یا فقار کے عمل سے دوچار ہونا پڑا۔ جیسے کسی شخص کا بھائی گرفتار ہو گیا یا کسی شخص کے والد کو جیل میں ڈال دیا گیا یا دوست کو محاذ پر بیحیج دیا گیا اور وہ وہاں قتل ہو گیا۔

ابتلاء اور آزمائش کا یہ بھی ایک پہلو ہے اور بہت سے لوگ اسی حد تک اس کو محکوس بھی کرتے ہیں لیکن ظاہر ہے کہ یہ کسی ابتلاء اور امتحان کے بارے میں ایک انفرادی اور شخصی قسم کا احساس ہے جو اپنی ذات تک محدود ہے اور اس قسم کا احساس رکھنے والا انسان یہی کر سکتا ہے کہ اپنے بھائی یا اپنے والد کو بچائے یا خود کو قانون کی گرفت سے دور رکھنے کی کوشش کرے تاکہ اس قسم کی مصیبت میں اس کا دامن نہ الجھے۔

ظاہر ہے کہ محدود قسم کا انفرادی احساس رکھنے والے حضرات نہ اس سے زیادہ کچھ سوچتے ہیں اور نہ اس کے ماؤڑا پانافرینہ سمجھتے ہیں۔

اس کے بخلاف جو شخص دُورِ رُس نظر اور گہرا احساس رکھنے والا ہے وہ اس امتحان اور ابتلاء کو انفرادی سطح پر نہیں دیکھتا بلکہ وطن کی اساس پر دیکھتا ہے کہ ایک ہی علاقے کے لوگ ایک دوسرے سے جنگ کر رہے ہیں اور معزکہ کارزار گرم کر رہے ہیں۔ ظاہر ہے کہ کسی امتحان اور آزمائش کے بارے میں اگر اس قسم کا شور اور احساس ہو گا جو پورے اہل وطن سے متعلق ہوتا یہ موقع پر انسان جو موقف اختیار کرے گا وہ اول الذکر انفرادی موقف سے بلند اور دسیع تر ہو گا۔ کیونکہ انسان یہ سوچے گا کہ وہ کس طرح اس علاقے کے لوگوں کے درمیان امن و آشنا اور اخلاص و محبت کی فضاقائم کرے۔

اور کبھی ایسا بھی ہوتا ہے کہ انسان کے تصورات اور بھی دسیع اور بلند ہوتے ہیں اور وہ اس قسم کی ابتلاء اور آزمائش کو محسن انفرادی یا علاقائی سطح پر نہیں پرکھتا بلکہ زیادہ گہری نگاہ سے دیکھتا ہے اور یہ نتیجہ اخذ کرتا ہے کہ ان لوگوں پر یہ بلا اس یہ نازل ہوئی ہے کہ انہوں نے مسلمان ہوتے ہوئے خداوندِ عالم کی بصیرتی ہوئی شریعت کے مطابق رندگی گزارنے سے اخراج کیا، اور شریعت سے یہی اخراج اس بات کا سبب بنتا ہے کہ دو سمجھائیوں (کرد و عرب) کے درمیان اختلافات اتنے گھرے ہو گئے جو ایک بڑا مسئلہ بن گئے اور کروں کی عربوں سے جنگ شروع ہو گئی۔

ظاہر ہے چونکہ یہ احساس اول الذکر اور ثانی الذکر احساسات سے مختلف ہے۔ کیونکہ پہلا احساس انفرادی اور ذاتی تھا اور دوسرا علاقائی اور وطنی جبکہ یہ تیرا احساس وہ ہے جس کا سر حشیمہ اللہ کی شریعت ہے جو سب

کو حاوی ہے۔ اس لیے ایسا احساس رکھنے والا شخص جو موقف اختیار کرے گا وہ انفرادی اور علاقائی احساسات رکھنے والے شخص کے موقف سے مختلف ہو گا۔ یونکہ یہ شخص اسے دین و شریعت کا عالم سمجھتا ہے اور اس اختلاف اور معرکہ آرائی کے اصل سبب تک پہنچنے کی صلاحیت رکھتا ہے۔

وہ آزمائش جس سے ہم دوچار ہیں

اسی طرح وہ امتحان اور آزمائش جس میں ہم متلا ہیں اس کے بارے میں صحی لوگوں کے احساسات جدا گاہ ہو سکتے ہیں۔ ایک شخص جسے ملک چھپوڑ دینے کا حکم دیا گیا وہ بیوں بھی سوچ سکتا ہے کہ وہ راحت اور آسائش کی زندگی سے محروم ہو گیا اور وہ آرام و سکون جو اسے میرضا وہ چین گیا اور اب وہ رنج والم اور پریشان حالی کی زندگی سے دوچار ہے۔ جس میں وہ خود بھی متلا ہے اور مرنے کی علمی کے بہت سے حضرات بھی جنہیں اسی قسم کی پریشانی کا سامنا کرنا پڑا ہے۔ کیونکہ

لہ یہ بات پیش نظر کھنی چاہئے کہ حضرت آفائے سید محمد باقر الصدر علیہ الرحمۃ نے یہ خطبہ اس وقت دیا تھا جب ایک طرف عراق کے شمالی علاقوں میں کردوں کی عربوں سے لڑائی ہو رہی تھی اور دوسری طرف کر بلاۓ معلیٰ، بنجعت اشرف اور عراق کے دیگر مقدس شہروں سے اہل ایمان کو لاکھوں کی تعداد میں ملک بدر کیا جا رہا تھا اور چونکہ اس ملک بدری کے قابوں میں کوئی استثنی ہبھی تھی اس لیے کہی ہزار طلباء اور علمائے دین کو بھی ان مقدس مقامات کو چھپوڑنا پڑا جس کی وجہ سے علمی مرکز زوال و انحطاط کا شکار ہوئے اس لیے آفائے سید باقر الصدر اس شہید نے دوzen بائز کی طرف اشارہ کیا ہے۔

جس ملک میں وہ زندگی گزار رہے تھے وہاں کے لوگوں نے انھیں جلاوطن کر دیا اور ملک چھوٹنے پر مجبور کر دیا اور کبھی یہ ہوتا ہے کہ اس آزمائش کو ایک انسان اس نظر نگاہ سے سوچتا ہے کہ اس سے شہر کا امن و سکون تباہا ہو گیا تو ظاہر ہے کہ یہ شخص امن و سکون کو تلاش کر رہے گا۔

لیکن یہ بھی واضح ہے کہ اس قسم کا محدود شخصی احساس کی معاشرے کی حقیقی تغیریں اساسی حیثیت نہیں رکھتا۔ کیونکہ اس احساس کا لازمی نتیجہ یہ ہے کہ انسان اس ابتلاء و امتحان کو اپنی ذات کے ساتھ ایک محدود تعلق کی بنیاد پر محسوس کر رہا ہے۔

اور حرب اس نے صرف شخصی حد تک محسوس کیا ہے تو اگر انفرادی طور پر اس کے سر سے یہ بلاطل جائے تو پھر اسے اس ابتلاء اور آزمائش کا احساس بھی باقی نہ رہے گا اور زمان لوگوں کے بارے میں اسے کوئی پریشانی ہو گی جو اس مصیبت میں متلا ہیں۔ کیونکہ اس نے صرف اپنے عیش و راحت کو سوچا تھا تو اگر اپنا عیش و راحت بحال ہو جائے تو اس مصیبت کا احساس بھی ختم ہو جائے گا، اور پھر انسان اس مصیبت کی آمد کا احساس بھی نہ کر سکے گا۔ اور وہ دوسرا شخص جوان ہی لوگوں کے گروہ میں شامل ہے جنھیں جلاوطنی کی مصیبت برداشت کرنی پڑ رہی ہے اور اس جلاوطنی کو امن و سکون کی بر بادی بخوبی رہا ہے وہ بھی صرف اس حد تک اس جلاوطنی کو مصیبت سمجھے گا کہ اس کی وجہ سے شہر کا امن و سکون نارت ہو گیا۔ لہذا اس کو بھی سب سے پہلی فکر ہی ہو گی کہ وہ اس بد امنی کے ماحول سے نکل جائے اور اس کے لاششور میں یہ جذبہ پو شیدہ ہو گا کہ جب اس سر زمین پر امن و سکون اور اطمینان کی زندگی میر نہیں ہے اور یہ بھی ممکن ہے کہ ایک الیسی جگہ منتقل ہو جائیں جہاں امن و سکون کی حالت اطمینان نہیں ہے تو پھر یہ شخص اس جگہ جانے میں

کیوں تاخیر کرے گا اور یوں نہ جلد از جلد اس سرزی میں کو چھوڑ دے گا تاکہ امن و سکون کا مسئلہ حل ہو جائے۔

حقیقت یہ ہے کہ ایک منفی طرز فکر جو اس حوزہ علمیہ میں زندگی گزارنے والے بعض حضرات کے ذمہ میں اس ابتلاء و آزمائش کے بارے میں پایا جاتا ہے اور وہ احساسِ محرومی و پسپاں جو بعض لوگوں کے خبریں داخل ہو چکا ہے ان سب کا سرحرثیپ درحقیقت وہ انفرادی شعور اور شخصی رد عمل ہے جو ہر شخص اس ابتلاء و آزمائش کے بارے میں رکھتا ہے۔

کیونکہ جب آزمائش کے بارے میں اس انداز سے سوچا جاتا ہے کہ اس کے ذریعہ سکون تدو بالا ہو گیا اور اس کی وجہ سے اطمینان ختم ہو گیا تو جوانان ذاتی طور پر بے اطمینانی کا شکار نہ ہوا ہوا سے اس ابتلاء و آزمائش کے بارے میں فکر بھی نہیں ہوتی اور آزمائش سے دوچار ہونے والا شخص بھی عام طور پر صرف یہ سوچتا ہے کہ وہ کسی الیسی جگہ چلا جائے جہاں ابتلاء و آزمائش نہ ہو۔

یہ انداز فکران تمام لوگوں کا ہے جو کسی بھی ابتلاء و آزمائش کے موقع پر محدود طریقے سے متاثر ہوتے ہیں اور صرف شخصی مفارقات کے بارے میں سوچتے ہیں۔

لیکن اگر ہمارے احساسات اور ہمارا رنج والم انفرادی سطح سے مبعد ہو صرف اور صرف خدا کے لیے ہو تو ہمارا طرز فکر یکسر مختلف ہو گا اور ہم یہ چنے پر مجبور ہوں گے کہ ابتلاء و آزمائش محض یہ نہیں ہے کہ ہماری پر سکون زندگی رہما را عیش و آرام خطرے میں پڑ گیا۔ سو چیزے حضرت رسول مقبول صلی اللہ علیہ وسلم

کی وفات حضرت آیات کے بعد آج تک وہ کون سالم ہے ایسا گز را ہے جب ہم نے علیش دراحت کی زندگی گزاری ہو جصنور اکرمؐ جو اس قوم کے رہبر اعظم تھے جنہوں نے شب و روز کی جدوجہد اور عظیم تحریک بانیوں کے ذریعے اس قوم کو جادہ استقامت پر گام زن کیا۔ ان کی حملت کے وقت یہ قوم ابھی ابتدائی میزبانوں میں تھی کہ بہر قسم کے مصائب و آلام، ابتلاء و آزمائش کا شکار ہو گئی اور پھر اس دن سے کسی مومن کو راحت نصیب نہ ہو سکی۔

کیا حضرت امیر المؤمنین علی ابن ابی طالب علیہ السلام نے اس آزمائش کے بارے میں جو اخ عمرت کی وفات کے بعد پیش کی یہ نہیں فرمایا ہے:

”الفتنۃ الستی یشیب فیها الولید“

”یہ وہ فتنہ ہے جس میں بچے بڑھے ہو جائیں گے“

تو کیا وہ زندگی جو بچوں کو بڑھا کر دے امن و سکون کی زندگی ہو سکتی ہے؟ فرق یہ ہے کہ بہت سے لوگ نامن و سکون کے معنی کو سمجھتے ہیں اور نہ اس کے فقدان کا احساس کرتے ہیں۔ بلے چینی موجود رہتی ہے لیکن کچھ لوگ اس قدر تقابل پسند ہوتے ہیں کہ وہ جب تک کسی بڑی مصیبت میں مبتلا نہ ہو جائیں انہیں ابتلاء و آزمائش کا احساس بی نہیں ہوتا۔

حقیقت یہ ہے کہ تم لوگ سیکڑوں برس سے ابتلاء و آزمائش کی زندگی گزار رہے ہیں اور ایک حساس انسان کے نقطہ نگاہ سے کسی بھی جگہ امن و سکون نام کی کوئی چیز نہیں ہے لبستر طیکہ ہم امت مسلم کے حالات کو مولاۓ کائنات امیر المؤمنین علی ابن ابی طالب علیہ السلام کے عظیم المرتبت قلب سلیم کی روشنی سے دیکھیں جنہوں نے فرمایا تھا کہ:

”یہ وہ فتنہ ہے جو بچوں کو بڑھا کر دے گا۔“

جو شخص اس نقطہ نظر کو سامنے رکھے گا اسے دنیا میں نہ سکون نظر آئے گا
نہ اطمینان۔ بلکہ زندگی مشکلات اور احساس فرض سے بھری نظر آئے گی جس میں
ہر لمحہ مقابیت اور جدوجہد کی ضرورت ہے اور اگرچہ ظاہری زندگی کے اسباب
کتنے ہی فراواں ہوں اسے شعوری طور پر زندگی میں امن و سکون نہیں نظر آسکتا۔

اصل بات یہ ہے کہ ہم اس وقت زندگی کے آرام و سکون سے محروم نہیں
ہوئے کیونکہ حقیقی امن و سکون سے تو اسی دن محروم ہو گئے تھے جس دن آنحضرتؐ^{صلی اللہ علیہ وسلم}
نے رحلت فرمائی اور اگر اس دنیا میں کوئی مرد مسلمان وقتی طور پر امن و سکون
محوس بھی کرتا ہے تو اس کی وجہ صرف یہ ہے کہ وہ کسی ابتلاء و آزمائش سے نہیں
گزرنا۔ ناس نے رنج و محنت میں لوگوں کا ساتھ دیا اور نہ اس نے اس احساس
فرض کو ملاحظہ کھا جو اس پر عالمہ تھا۔ کیونکہ جس کا امامؐ یہ کہہ رہا ہو کہ یہ وہ آزمائش
ہے جس میں بچہ بوڑھا ہو جائے گا۔ اس میں بچہ اس مومن کو امن و سکون کیے
نصیب ہو سکتا ہے، لہذا وفاتِ رسول مقبولؐ کے بعد آج تک نہیں کسی
وقت امن و سکون نصیب ہوا تھا اور نہ اس وقت ہم اس سے محسوب
ہوئے ہیں بلکہ صرف امتحان اور ابتلاء کا عنوان بدلا ہے ورنہ امت اسی طرح
آزمائش میں ہے جس طرح سیکڑوں برس سے دوچار رہی ہے اور اپنے
وجود کو باقی رکھنے کے لیے انگر کرام علیہم السلام کے مقدس اور بارکردار چاہئے
والوں نے بے پناہ کو شیشیں کی ہیں اور ان کے بعد ہر دور کے فقبائے نسل
بعد نسل قوم کے وجود کو برقرار رکھنے کے لیے، اسے پائیدار بنانے کے لیے اور اسے
اگر بڑھانے کے لیے بہت قربانیاں دیں۔ بیہاں تک کہ عالم اسلام کے تمام اطراف
انہ میں اس است کو اصلاح کا روشن نہون بنادیا اور اس عظیم مقصد کے لیے

اپنا مقدس نون بھی دیا۔ قیمتی وقت بھی صرف کیا اور زندگیوں کا تدرانہ بھی پیش کیا جن کی تفصیلات سے تاریخ کے اوراق پڑتیں۔ لہذا اس وقت مسئلہ یہ نہیں ہے کہ فلاں شخص کو نقصان سے کیسے بچایا جائے یافلاں فرد کی کیسے حفاظت کی جائے بلکہ مسئلہ یہ ہے کہ پوری امت کے اس اجتماعی وجود کو کیسے برقرار رکھا جائے۔ اور امت کا یہ روحانی وجود ہم تک قربانی کے بغیر نہیں پہنچتا ہے کہ ہم یہ سوچیں یا احساس شکست و پسپائی کی بنا پر یہ فرض کر لیں کہ ہم اسے سہولت کے ساتھ پرداز دیں گے یا ہم اپنی مرضی سے خود ہی اپنے اختیارات کو سلب کر لیں یا اپنے ہی ہاتھوں سے اسے برداز کر دیں بلکہ جیسا کہ میں نے عرض کیا ہے، قوم و ملت کا یہ روحانی وجود جو صدیوں پر محیط ہے اس کی تاریخ قربانیوں سے بھری ہوئے اور عمل صالح اور چیزوں مسلسل سے گوئی رہی ہے۔ اس قوم کے وجود کے بارے میں جس پہلو سے بھی غور کیا جائے گا رجیع والم کی طویل داستانیں نظر آئیں گی۔ ان داستانوں میں محمد بن ابی عمير کی عظیم داستان بھی ہے اور ان جیسے سیکڑوں مجاہدین را خدا اور اصحاب امکر طاہر بن علیہم السلام کی داستانیں بھی جنہوں نے ہر قسم کی آزمائش و ابتکاؤ بردا کیا قربانیاں پیش کیں اور اپنے قوی وجود کو تاریخ میں ثابت کرنے کے لیے ہر قسم کی پریشانیوں کو قبول کیا۔

محمد بن ابی عمير کی آزمائش

ہم جو اس وقت پسپائی کا شکار ہو رہے ہیں تو ہمیں یہ سوچنا چاہیے اور غور کرنا چاہیے کہ ہمارے اسلام نے ایسی عظیم قربانیاں پیش کی ہیں جن میں محمد بن ابی عمير کی داستان ہمارے معاشرے میں مشہور اور معروف ہے۔ یہ وہ بزرگ ہیں جنہوں نے عظیم مستر بانی دی اور شبات قدم کا عظیم ظاہر کیا

ز صرف یہ کہ انہوں نے نفاذ خوف پر غائب حاصل کیا بلکہ اس زمانے کے سب سے بڑے حکمران کی طرف سے ان پر جوبے پناہ مظالم ہوئے انھیں بھی بہابیت شنیدہ پیشان سے قبول کیا۔ چونکہ یہ اس زمانے کے مشہور ترین شیعی علماء اور فقہاء میں سے شمار کیے جاتے تھے اور شیعوں کے تمام نمایاں افراد سے باخبر تھے اور اس زمانے کا بادشاہ شیعوں کا بہت بڑا من بن تھا۔ اس نے آپ سے یہ فرمائش کی کہ مجھے شیعوں کے تمام نمایاں فرد کی فہرست فراہم کر دیجیے تو آپ کو کوئی گزندہ نہیں پہنچے گا۔

آپ نے بادشاہ کی اس پیش کش کو قبول کرنے سے صاف الكار کر دیا جس پر بادشاہ کی طرف سے پھر مطالبہ ہوا اور جب اس نے بہت زیادہ اصرار کیا تو آپ نے فرمایا کہ :

”میں شیعوں میں سے صرف محمد ابن ابی عمیر، محمد ابن ابی

عمیر، محمد ابن ابی عمیر ہی کو پہچانتا ہوں۔“

بادشاہ کی طرف سے آپ کو جلادوں کے سامنے پیش کر دیا گیا۔ انہوں نے پھر یہی سوال کیا کہ اور کس شیعہ کو پہچانتے ہیں تو فرمایا :

”محمد ابن ابی عمیر کو...“

انہوں نے پھر لوچھا اور کس کو تو فرمایا محمد ابن ابی عمیر کو... بہانگ کر جتنی مرتبہ یہ سوال کیا آپ نے یہی جواب دیا جس کی وجہ سے طیش میں اگران ظالموں نے آپ کو اتنا مارا کہ آپ بے ہوش ہو گئے (جب ہوش میں آئے تو ظالموں نے پھر مارنا شروع کیا)۔

محمد ابن ابی عمیر کہتے ہیں کہ :

”جب مجھ پر بے پناہ ظالم ہو رہا تھا اور تم گرہ طرف سے مجھے مار رہے تھے تو ایک لمحے کے لیے میرے اندر ایک

مکر و ری پیدا ہوئی اور میں نے سوچا کہ اپنی زبان کھولوں اور حضرت امام جaffer صادق علیہ السلام کے شاگردوں میں سے اور اپنے بھائیوں اور اپنے ساتھیوں میں سے کچھ لوگوں کے نام بتا دوں۔ ابھی میں نے یہ سوچا ہی تھا کہ مجھے ایسا محسوس ہوا گویا (عالم خیال میں) میرے مرحوم شفیق استاد آفائے ہماران رحمۃ اللہ علیہ میرے سامنے کھڑے ہیں اور مجھ سے فریاد کر رہے ہیں کہ محمد ابن ابی عمیر! خبردار شیعوں کے بارے میں ایک لفظ بھی نہ کہنا چاہے اس کے بدے تم پر اتنے کوڑے پڑیں کہ موت واقع ہو جائے؟

محمد ابن ابی عمیر کہتے ہیں کہ :

«اس کے ساتھ ہی میری عزیمت اور قوت فکر و عمل عود کر آئی اور میں نے اپنے قاب کی سمجھ پور تو انایوں کے ساتھ یہ فیصلہ کر دیا کہ میں شیعوں کے بارے میں ہرگز کوئی بات نہیں کہوں گا۔ چاہے اس کے بدے مجھے لکھتی ہی سختی برداشت کرنی پڑے۔»

چنانچہ جلد اپ کو مارتے رہے اور آپ خاموش رہے۔ یہاں تک کہ وہ آپ کو مارتے مارتے تھاک گئے مگر آپ کی تھہر خاموشی کو توڑاڑ سکے۔ جب آپ کا جسم تقریباً بے جان ہو گیا تو آپ کو اٹھا کر آپ کے گھر پہنچا دیا گیا اور پھر آپ کا تمام مال و اسباب حکومت نے ضبط کر دیا۔

چونکہ آپ عالم دین ہونے کے ساتھ ساتھ بہت بڑے تاجر بھی نہیں اس لیے آپ کے پاس بہت زیادہ مال و اسباب تھا۔ حکومت وقت نے آپ

کی ساری دولت صنبط کر لی اور بیک جنبش قلم آپ کو ایسا فقیر و محتاج بنادیا
جو بیک ایک پیسے سے محروم ہو چکا تھا۔

لیکن آپ نے ان مصائب و الام پر اُف بھی نہ کی اور گھر کے ایک گوٹے
میں بیٹھ کر احادیث معصومین اور روایات اکثر طاہرین کی تالیف و تدوین میں
مصروف ہو گئے۔

ظالموں نے جب آپ کے گھر کو لوٹا تو آپ کی تصنیف و تالیف سے
متعلق کاغذات اور کتابوں اور ہر قسم کے مخطوطات کو بھی لوٹ لے گئے۔ یہی وجہ
ہے کہ جناب ابن الی عمر کی جو روایات ہیں موصول ہوئیں ان میں راویوں کا ذکر
نہیں ہے۔ ارباب علم کا بیان ہے کہ اس عظیم المرتبت عالم دین کی اکثر روایتوں
کے مرسل ہونے کی وجہ یہ ہے کہ آپ کی کتابیں بھی آپ کے ٹھہر کے مال و ایسا۔
کے ساتھ لوٹ لی گئی تھیں۔ چنانچہ اس حادثے کے بعد جب آپ تدوین و
تالیف کتب میں مصروف ہوئے تو احادیث کو حضرت اپنے حافظہ کی مدد سے
صفویت رطاس پر منتقل کیا اور چونکہ ان میں سے اکثر احادیث کے راویوں
کے سلسلہ نسب آپ کے ذہن میں محفوظ نہیں تھے اس لیے آپ نے
انھیں مرسل رکھا ہے۔

یہی وجہ ہے کہ جناب ابن الی عمر کی اکثر روایتوں میں مرسل ہیں (راویوں کا رفقہ)
کی زبان سے یہ جملہ کثرت سے استعمال ہوا ہے کہ ابن الی عمر کی مرسل احادیث
بھی مستند احادیث کے مانند ہیں)

لہ علم حدیث کی اصطلاح میں مرسل اس حدیث کو کہتے ہیں جس کے راویوں کا سلسلہ نہ
مکمل اور مرسل نہ ہو بلکہ نیچے سے ٹوٹ گیا ہو۔

آپ کا معمول یہ تھا کہ گھر کے گوشه میں بیٹھے رہتے اور جو احادیث آپ کے حافظے میں موجود تھیں ان کو صفحہ قرطاس پر منتقل کرتے رہتے۔ دشمنوں کے مظالم کا نہ کوئی خیال تھا ز احساس بلکہ بھروسہ بیانِ قدم اور جرأت واستقامت کے ساتھ آپ اس دینی خدمت میں مصروف رہے اور چونکہ انہیں لقین تھا کہ حضرت امام جعفر صادق علیہ السلام کا طرز حیات ہی وہ صحیح راست ہے جس کی پیروی ایک شائستہ انسان بننے کے لیے واجب ہے اس لیے وہ پوری استقامت کے ساتھ اس پر گام زن رہے اور جو کچھ ممکن تھا اس راہ میں قربانی پیش کی جیسا کہ ایک باشور انسان کو کرنا چاہئے۔ ان پر کتنی بھی آزمائشیں چڑیں لیکن نہ وہ گھبرائے نہ مضطرب ہوئے اور نہ اپنے پیشو احضرت امام جعفر صادق علیہ السلام کی تعلیمات وہدیات کی طرف سے ایک اپنے بھی اخراج کیا۔

(آئیے دیکھیں کہ یہ شخص جس کا سارا مال اساباب ظالموں نے لوٹ لیا تھا لیکن اس کے باوجود اس کا دل کتنا قوی تھا اور وہ اکسر کرامہ کے ارشادات پر کس قدر سختی سے عمل پیرا تھا)

مشہور ہے کہ جس وقت جناب ابن ابی عمر سُجارت کرتے تھے اس زمانے میں ایک شخص نے ان سے کچھ کپڑا اخیریاً تھا لیکن اس کی قیمت ادا نہیں کر سکا تھا اور اس طرح جناب کا مفروض چلا آ رہا تھا۔ بچھ جب اس نے لوگوں سے یہ سنا کہ جناب محمد ابن ابی عمر مصاحب و اکلام کا شکار ہو گئے ہیں اور حکومت نے ان کا تمام مال اساباب ضبط کر لیا ہے تو وہ شخص ان کا قرض ادا کرنے آیا اور کہنے لگا۔

"اے میرے محترم بزرگ! میں مددوت چاہتا ہوں کہ مجھے آپ کی رقم ادا کرنے میں اتنی تاخیر ہوئی اور اس تاخیر کی وجہ یہ تھی کہ میں تنگ دستی کا شکار تھا لیکن جب

میں نے یہ سننا کہ حکومت نے آپ کا مال و اباد ضبط کر لیا ہے اور آپ مشکلات کا شکار ہو گئے ہیں تو میں نے یہ طے کیا کہ اپنا گھر نیچے دوں جناب نے میں نے گھر بیٹ دیا اور آپ کل واجب الادار قلم لے کر اپنے قرض کی ادائیگی کے لیے حاضر ہوا ہوں تاکہ آپ اپنی رقم لے لیں اور اس سے اپنا کام چلائیں۔ آپ جانتے ہیں کہ اس مرد بزرگ نے جو خود مجھی ایک بلند مرتبہ فقیہ سخفا اور امام جعفر صادق علیہ السلام کے مذہب سے کا عظیم شاگرد سختا کیا کہا؟

(جب اس قرض دار نے اپنے قرض کی ادائیگی کے لیے اپنا گھر بیجا اور اس کی رقم لے کر جناب ابن ابی عمير کے پاس آیا جن کے تمام مال و اساب کو حکومت نے ضبط کر لیا سختا اور یہ محنتان ہو چکے تھے اور وہ شخص مجھی انھیں کے اس مال کو لے کر آیا سختا جو اس کے ذمے اپنے قدر درستگاہ کے پروردہ فقیہ اور عالم دین نے فرمایا)

”میں نے اپنے آقا اور مولا حضرت امام جعفر صادقؑ کا یہ فرمان سننا ہے کہ ”قرض کی ادائیگی کے لیے رہائشی مکان نہیں بیجا جائے گا“ اے شخص تو اپنای مال والیس لے جا میری نکرز کر اس لیے کہ اللہ بہترین رزق فراہم کرنے والا ہے۔“

خوب کیجیے کہ جناب ابن ابی عمير انتہائی سخت اور پریشان کن حالات میں تھے لیکن اس کے باوجود انھوں نے یہ پسند نہ کیا کہ ایک اپنے صحیح ان تعلیمات اور اخلاقی

ہدایات سے ہیں جو ان تک حضرت امام جعفر صادق علیہ السلام کی طرف سے پہنچی تھیں (وہ جانتے تھے کہ) امام جعفر صادق علیہ السلام کا یہ جو فرمان ہے کہ :

”قرض کی ادائیگی کے لیے رہائشی مکان نہیں بیچا جائے گا۔“

اس کا مطلب یہ ہے کہ قرضخواہ کے لیے یہ سزاوار نہیں ہے کہ وہ قرض دار کو اپنا رہائشی مکان بیچنے پر مجبور کرے لیکن اگر وہ اپنی مرمنی سے اپنا مکان فروخت کر دے تو قرض خواہ کے لیے مشرعاً جائز ہے کہ وہ اپنا حق قبول کرے لیکن حدیث کے الفاظ سے کراہت کا انہمار ضرور ہوتا ہے اور اسی کراہت کے مفہوم نے اس عظیم انسان کو جو خود ابتلاء و آزمائش میں بتلا تھا یہ موقف اختیار کرنے پر آمادہ کیا کہ اس نے قرض کی رقم وصول کرنے سے انکار کر دیا کیونکہ اس کی زندگی کا نصب الیمن صرف یہ تھا کہ وہ ایک اعلیٰ شال قائم کر دے کر مردِ مسلمان کو اپنے اخلاق اپنے سلوک اور اپنی بیرت و کردار میں کیسا ہونا چاہیے۔

ہمارے علیٰ مرکز (حوزہ علمیہ) کے وجود میں محمد بن ابی عبیر اور ان جیسے مخلص خداترس اور وفا شمار انسانوں کی عظیم الشان قربانیوں کی ان گنت دلائلیں پوشیدہ ہیں ۔

فُہرہ مراحل

جنھیں اس علمی مرکز نے طے کیا

① — انفرادی روابط کا مرحلہ — مرجیت کے نظام کا مرحلہ

② — مرکزیت اور ہم آئندگی کا مرحلہ — قیادت و رہبری کا مرحلہ
ہمارے اس حوزہ علمیہ کی ایک طویل تاریخ ہے اور اس دوران یہ متعدد مرآں سے گزر ا رہے :

ا۔ پہلا مرحلہ — انفرادی روابط

اس مرحلے میں حوزہ علمیہ کا وجود درحقیقت ان انفرادی روابط کا نام تھا جو علماء و مجتہدین اور ان کے شہروں میں زندگی گزارنے والے عوام ان انس

کے درمیان استوار تھے۔ علماء دین سے مسائل پوچھتے جاتے تھے اور ان کا وہ جواب دیتے تھے، یہ روابط انفرادی شکل میں قائم تھے جن کی ایک کڑتی وہ عالم دین ہوتا تھا جو نتوی دینے کا اہل ہوا اور دوسری کڑتی وہ مونین تھے جو ان سے کسی بُنیس کرتے تھے۔ اس محل کا آغاز حضرات الحمد طاہر بن علیہم السلام کے شاگردان خاص سے ہوا اور حضرت علام محل علیہ الرحمۃ کے زمانے تک برقرار رہا۔ کیونکہ حضرت علام محل کے زمانے تک صورت حال یہ تھی کہ ہر علاقے میں جو علماء و محدثین موجود ہوتے تھے ان سے اس علاقے کے مونین دینی مسائل دریافت کرتے تھے جن کا وہ جواب دیا کرتے تھے۔

(اس لحاظ سے ہر علاقے میں علماء دین اور صاحبان ایمان کے جو روابط تھے وہ انفرادی سطح پر تھے)

دُوسرے محلہ — مرجبیت کا نظام

واقفات اور حالات کی روشن اور رفتار کو سامنے رکھتے ہوئے جو کچھ میں سمجھ سکا ہوں اس کا خلاصہ یہ ہے کہ مرجبیت کے مرحلے کا آغاز جذب شہید اول علیہ الرحمۃ کی زندگی میں ہوا۔ لہ

یہ وہ بزرگ ہیں جنہوں نے حوزہ علمیہ کے وجود و بقا کے سلسلے میں اپنے خون کا نذر از پیش کیا۔ آپ ہی کے بارگت دور میں مرجبیت کا نظام

لہ ان کا اسکم گرامی محمد ابن شیخ جمال الدین مکی عاملی ہے امتحین و مجددی الاول
لہ میں چنینہ کے دل شہید کیا گیا اور رہنمائی دین نے آپ کے جلد بارک کو الگ میں جلدیا۔

قامم ہوا جس میں اطراف و جوانب میں علمائے دین بھیتیت و کلیل مجتہد کے بھیجے جاتے تھے جو ان مکبوں پر مقامی مومنین سے بھی رابط قائم رکھتے تھے اور مرجح دینی سے بھی ان کا رابط قائم رہتا تھا۔ جیسا کہ اس وقت بھی اس کی شکل موجود ہے اور میں سمجھتا ہوں کہ تاریخی لحاظ سے اس کا آغاز جناب شہید اول کے دست مبارک سے ہوا۔

آپ نے لبنان اور شام وغیرہ میں اس کو عملی حامہ پہنایا اپنے نمائندے مقرر کیے جو مومنین سے شرعی تواعد کے مطابق محس و زکوٰۃ وصول کرتے تھے اور دینی کاموں پر حصہ رکھ کرتے تھے۔ جس کی وجہ سے علماء کی تاریخ میں پہلی مرتبہ شیعوں کا ایک مستحکم دینی رابطہ اپنے مرجح وقت سے قائم ہوا۔ آپ کا یہ تاریخی اقدام (اس وقت کے حکمرانوں کی نگاہوں میں کھلکھلنے کا اور بالآخر، آپ کی شہادت کے اسباب میں سے ایک اہم سبب قرار پایا ہے

تیرا مرحلہ — مرکزیت اور حکم آئندگی

دوسرام مرحلہ ہم نے مرجبیت کے نام سے یاد کیا ہے وہ شہید اول کے زمانے سے اس وقت تک برقرار رہا ہے۔ البتہ شیخ محمد حسین کا اشتالف الغطار کے زمانے میں اس حوزہ علمیہ کا تیرا مرحلہ شروع ہوا ہے۔ جسے ہم مرکزیت

لے آپ کی شہادت کی داستان طویل ہے جس کے ذکر کی بیان گنجائش نہیں ہے البتہ آپ کے حالات زندگی پر مشتمل متعدد کتابوں میں ان تفصیل کو دیکھا جاسکتا ہے جن میں میٹھور ترین کتاب روضات الجنات ہے جو قم کی سر زمین پر ۱۹۲۳ء میں شائع ہوئی۔

اور ہم اسکی کام حلہ قرار دے سکتے ہیں کیونکہ دوسرے مرحلے میں اگرچہ مرجیعیت پائیدار بنیادوں پر قائم تھی لیکن اس کی حیثیت ایک ایسے مرکز کی نہیں تھی جو دنیا بھر کے تمام شیعوں کو محیط ہو لیکن جناب شیخ محمد حسین آں کاشت الغطار اور ان کے معاصرین کے زمانے میں جب عراق و ایران کے روابط اور تعلقات بہت وسیع ہوئے تو اس بات کا امکان پیدا ہوا کہ عالم شیعہ میں ایک مرکزیت کی بنیاد رکھی جائے چنانچہ اس زمانہ کا بلند مرتبہ مرجع دینی عالم اسلام کی نگاہوں کا مرکز قرار پایا۔ اس عظیم مقصد کے لیے اور اس ارتقاء و پیش رفت کے لیے جناب شیخ محمد حسین اور ان کے معاصرین نے بہت جانشناختی بھی کی اور عظیم قربانیاں بھی دیں جن کی تفصیلات بیان کرنے کا موقع نہیں ہے۔ (کیونکہ ہم نہایت اختصار کے ساتھ ان مراحل کو بیان کرنا چاہتے ہیں جن سے یہ علمی مرکز کریڈٹا ہوا موجودہ مرحلے تک پہنچا)

اس تیسرا مرحلے میں مرجیعیت نے ایک طویل داستان عثمانی سلطنت کے زمانے میں رقم کی۔ یہ وقت تھا جب یہ علاقہ سامراجی طاقتوں کی دشیرہ سے محفوظ تھا۔

۳۔ چوتھا مرحلہ — قیادت و رہبری

جب عالم اسلام پر سامراجی طاقتوں کا حملہ ہوا تو اس کے نتیجہ میں جہاں پورے معاشرہ میں تبدیلیاں پیدا ہوئیں وہاں اس مرکز میں بھی کچھ تبدیلیاں پیش آئیں۔ اس وقت تک یہ مرکز پورے عالم شیعہ کے لحاظ سے ایک اہم حیثیت اختیار کر چکا تھا اور چونکہ دنیا بھر کے شیعوں کی قیادت اسی

مرکز کے پاس تھی۔ اس لیے کافر سامراجی طاقتوں سے اس کی مع رک آرائی بدیہی تھی چنانچہ اس مرکز نے ان طاقتوں کے مقابلہ میں مسلمانوں کے مفاہات کی نگرانی کی اور ان کی طرف سے دفاع کیا۔ جس کی وجہ سے اس کی مرکزیت میں اور اضافہ ہوا کیونکہ لوگوں کو اس کی رہبری اور رہنمائی پر اور اعتماد پیدا ہوا۔ چنانچہ تقریباً پچاس سال تھے برس قبل اس علاقے میں عراق، بیان اور دیگر حمالک میں سامراجی طاقتوں نے اثر و رسوخ پیدا کر کے لوگوں کو اپنے نظام حکومت کے مطابق چلانا چاہا تو یہی دینی قیاد تھی جو اگرچہ اس وقت نشیب و فراز سے گزر رہی تھی اور اس کی زندگی مد و جزر کا شکار تھی لیکن اس کے باوجود اس نے اپنے حالات اور امکانات کے مطابق قومی رہنمائی کے فلسفہ کو انجام دیا۔

ہمارے علمی مرکز کی یہ وہ تاریخ ہے جس کو ہم نے چار م حلول میں آپ کے لیے پیش کیا اور ہمارے علماء نے جن قرآنیوں کے ذریعہ اس کے وجود کو بالی رکھا ان کی طرف مختصر طور سے اشارہ کیا تو کیا یہ ممکن ہے کہ اگر یہ مرکز کسی ابتلاء اور آزمائش میں پڑے تو اس کے ذمہ دار حضرات کا شورا و ادراک بھی عام انسانوں کے شخصی اور محدود افزادی احساسات جیسا ہوا وہ وہ بھی صرف یہ سوچیں کہ ہمارا امن و سکون ختم ہو گیا۔ ہم زندگی کی اساسیں شوے محروم ہو گئے اور امن و امان رخصت ہو گیا۔ کیا یہ شورا اور ادراک کسی ایسے شخص کا ہو سکتا ہے جو محمد ابن الی عمر کا ورثہ دار ہو اور شہید اول کی جائیں کامیڈی رکھتا ہو جھوٹوں نے اس راہ میں اپنی جان قربان کی۔

کیا اتنے عظیم المرتب اشخاص کا نائب و جانشین اس ابتلاء کے باعثے میں عام افزادی تاثرات جیسا شورا اور ادراک کر سکتا ہے۔ کیا اسے بھی صرف

مالی نقصانات یا امن و سکون کی بر بادی کا صدر ہو سکتا ہے۔

نہیں، ہرگز نہیں۔ بلکہ لازمی طور پر ایسے شخص کو جو احساس ہو گا وہ اپنی ذمہ داریوں کے لحاظ سے ہو گا۔ جس کا واضح نتیجہ یہ ہو گا کہ یہ شخص جب سوچے گا تو سب کے بارے میں سوچے گا اور اس کے تاثرات اور اس کا رنج و غم اس مرکز سے وابستہ تمام لوگوں کے بارے میں ہو گا۔ زیر یہ کہ صرف ایک فرد کے بارے میں وہ رنجیدہ ہو۔ کیونکہ ظالم و ستم کی اس آگ کی لپیٹ میں صرف کوئی ایک شخص نہیں آئے گا بلکہ اس مرکز کا پورا وجود متزلزل ہو گا۔ لہذا اس مرکز سے وابستہ تمام لوگوں کا شعور اور ادراک بھی خصوصی ہو گا۔ ان کے احساسات بھی منفرد ہوں گے اور ان کے تاثرات بھی سب سے الگ ہوں گے۔

ان میں سے ہر شخص کو یہ بات ضرور پیش نظر رکھنا چاہیے کہ اگر کسی انسان کا داہنا ہاتھ کٹ جائے تو بائیں ہاتھ کے لیے اس کی کوئی گنجائش نہیں ہے کہ وہ یہ سوچے کہ میں تو امن و امان میں ہوں مجھے تو نہیں کام لیا۔ اس کا ایسا سوچنا اس لیے ناممکن ہے کہ ایک ہاتھ کٹ جانے سے کار کر دگی پر بہر حال اثر پڑے گا اور جس کام کو دونوں ہاتھ مل کر انجام دیتے تھے وہ نہ ہو سکے گا۔ اب یہ اور بات ہے کہ انسان اس بات کو فوراً محسوس کر لے یا کچھ دیر بعد۔

ہمارے اس مرکز کا مسئلہ بھی ایسا ہی ہے جیسے ایک جسم یا ایک وجود کا مسئلہ ہوتا ہے۔ لہذا اس مرکز سے وابستہ تمام حضرات کو ایک انداز سے ہی اس کا ادراک کرنا چاہیے۔

مپھروہ لوگ جو براہ راست حادثات سے دوچار ہوئے ہیں انھیں بھی سہمت نہیں ہارنی چاہیے اور امن و امان سے محرومی کی اس صورت میں اپنی مہتوں کو شکست و رنجیت سے بچانا چاہیے۔ انھیں ایسا نہ سوچنا چاہیے کہ اس سر زمین

کو چھوڑ کر دوسروی سرزین کی طرف پلے جانے سے مسئلہ حل ہو جائے گا۔ اگر باقی لوگ بھی اس سرزین کو چھوڑنے لگیں تو مسئلہ حل نہیں ہو گا بلکہ اس مرکز کا وجود خطرہ میں پڑ جائے گا اور گویا اس طرح سے یہ لوگ اضطراری نہیں بلکہ اختیاری طور پر اس مرکز کو مکروہ کرنے کا سبب نہیں گے جس سے اسلام اور مسلمانوں کو سخت نقصان پہنچے گا۔

یہ شہر، یہ سرزین وہ ہے جہاں اسلام کی برکت سے آپ مالا مال ہوئے دین و مذہب کے وسیلے سے آپ کو اور ہمیں رزق ملا اور اس نے ہمارے بوجھ کو برداشت کیا۔ اس لیے حقیقت یہ ہے کہ ہمارا وجود بھی اسلام کا مرہون شہنشہ ہے۔ ہمارے اموال، ہماری عزت، ہمارا شرف اور جو کچھ بھی ہمارے پاس ہے اسلام کا ہی عطا کردہ ہے اور ہمارا ہر ہم مُؤمن دین و مذہب کا احسان مند ہے لہذا اگر یہی ہم سے مطالبہ کرے کہ ہم مفت دوستہ یا ہمیشہ دو ہمیشہ دشمنوں کے مظالم کو برداشت کریں خدا کی راہ میں تکلیفیں اٹھائیں اور صبر و استقامت کا مظاہرہ کریں تاکہ یہ مرکز کمر و روز ہونے پائے اور اس کا وجود خطرے میں نہ پڑے اور اس وقت تک صبر و سکون کا مظاہرہ کریں جب تک اسلام اور مسلمانوں کے ابتلاء و آزمائشوں کا زمانہ ختم نہ ہو جائے۔

اگر اسلام ہم سے اس بات کا مطالبہ کرتا ہے تو یہ مطالبہ نہ غیر قانونی ہے اور نہ غیر فطری ہے۔ کیونکہ ہمارا دین و مذہب ہی ہمارا وہ محسن ہے جس کے فیوض و برکات سے ہم ہمیشہ مالا مال ہوتے رہے۔ اس کا فضل درکرم ہم پر جاری رہا۔ یہ ہماری ہمیشہ حفاظت کرتا رہا اور ہم اس کی برکت سے ہر قسم کی رحمتیں و برکتیں اور عزت و شرف حاصل کرتے رہے۔

اگر دین نہ ہوتا تو ہماری کیا عزت کتنی کیا اعتبار سخنا۔

اسلام ہی ہے جس کے ذریعہ ہمارے اندر طاقت اور شوکت ہے ہم اس کے ذریعہ صدیوں قومی حیثیت سے زندہ رہے اور دین ہی کی برکت سے مونین کے دلوں میں ہمیں مرکزیت لفیب ہوئی۔ ہم میں سے ہر شخص کو سوچنا چاہیے کہ لوگوں کے دلوں میں اس کا جو بھی اثر و نفوذ ہے وہ اسلام ہی کی بنابر ہے اور جو بھی ہماری عزت کرتا ہے وہ اسلام کی ہی بنیاد پر کرتا ہے۔

اے میرے بھائیو! آپ اسلام کے عومن کوئی معمولی قیمت قبول نہ کریں اسے وقتی مفادات پر قربان کرنے کا کوئی جواز نہیں ہے اور زوقتنی پریشانیوں کی بنابر ملک پھوٹنے کا کوئی جواز ہے۔ سو اسے اس کے کسان کا شور اور اڑاک محدود ہو اور اس کے احساسات مخصوص شخصی مفادات تک مختصر ہوں۔

اے پالنے والے ہمارے دلوں کو ایمان کی طاقت سے مستحکم فرم۔

اے پالنے والے ہمیں اپنی ذمہ داریوں کا احساس عطا فرم۔

اے پالنے والے اپنی مدد و نصرت ہمارے شامل حال فرم۔

اے پالنے والے ہمیں یہ توفیق دے کہ اس امتحان اور آزمائش کے موقع پر ہمارے احساسات تیرے ان مونمن اور صابر بندوں جیسے ہوں جو ابتلاء اور آزمائش کے موقع پر خوشودی خدا کے لیے کامل ثبات قدم کا مظاہرہ کرتے ہیں۔

اے پالنے والے تاریخ کی یہ حقیقت ہمیشہ ہمارے پیشِ نظر ہے کہ جنگِ خندق میں جب حضرت علی بن ابی طالب علیہ السلام عمر و ابن عبود و کو قتل کرنے کے لیے اس کے سینے پر سوار ہوئے اور اس نے آپ کے ساتھ بد تیری کی جس سے آپ کو غصہ آیا تو آپ سخوزی دیر کے لیے رُک گئے تاک

اپنا غنیط و غضب ختم ہو جائے اور اس دشمن خدا کو صرف خوشودی خدا کی نیت سے قتل کریں۔

اے پالنے والے یہ واقعہ ہمیشہ ہمارے پیش نظر ہے تاکہ ہم ذاتی رنج والم کو پیش نظر رکھنے کے بجائے اللہ کی رضا کے طلبگار رہیں۔ ہماری فکر اسلام کے مصالح کے مطابق ہو، اپنے مفادات کی تابع نہ ہو اور ہمارا شعور و ادراک ہمہ گیر ہو شخصی اور انفرادی نہ ہو۔

سر زمینِ عراق پر کیونز م کا سرخ طوفان

جب سے عراق کی سر زمین پر کیونز م کا سرخ طوفان آیا ہے ایسے نے ہزاروں مرتبہ اس کے بارے میں اپنے نفس سے سوال کیا کہ میں جو اس طوفان سے انہاتی رنجیدہ ہوں اس کا سبب یہی تو ہے کہ عراق کے لوگوں کے کیونٹ بن جانے کا خطرہ ہے۔ لیکن سوال یہ ہے کہ اگر عراق کے بجائے یہ خطرہ ایران میں پیدا ہو جاتا یا عراق و ایران کے بجائے پاکستان اس خطرہ سے دوچار ہوتا یا یہ کہ مسلمانوں کے بڑے بڑے ممالک میں سے کسی اور ملک میں اسی قسم کا طوفان سراٹھا نہ کیا اس صورت میں بھی مجھے اتنا ہی رنج پہنچتا جیسا رنج و غم اس وقت ہے۔

میں بار بار اپنے صنیر و وجدان سے کہی سوال کرتا رہتا ہوں۔
تاکہ مجھے اپنے رنج و غم کی نوعیت کا صحیح اندازہ ہو سکے اور میں یہ سمجھ سکوں کہ عراق میں کیونز م کا طوفان آنے سے جو بھی رنج و غم پہنچا ہے وہ شخصی مفادات کے حوالہ سے یاد ہی غیرت و محیت کے سبب سے؟

کہیں ایسا تو نہیں کہ مجھے طریقہ کیوں نہ آئے سے میری دال روٹی متأثر
ہوگی ؟ !!

یا میرا مرتبہ کم ہو جائے گا ؟ !!

یا میری شخصیت کا وقار باقی نہ رہے گا ؟ !!

کیونکہ میرے ذاتی مفادات بھی تو اسلام سے والبت ہو سکتے ہیں کہیں
ایسا تو نہیں کہ مجھے وہ ذاتی مفادات خطرے میں نظر آ رہے ہیں - اس لیے
میں رنجیدہ ہوں کیونکہ اگر ایسا ہوا تو مجھے عراق پر کیوں ٹوں کے حملہ سے جو رنج
پہنچے گا وہ اس رنج و غم سے زیادہ ہو گا جو ایران، پاکستان یا کسی اور اسلامی ملک پر
کیوں ٹوں کے حملہ سے پہنچ سکتا ہے

لیکن اگر میرا رنج و غم صرف خدا کی خاطر ہوا اور مجھے یہ فکر ہو کہ اللہ کی سرزین
پر صرف اس کی عبادت ہونا چاہیے اور اگر میں دل کی گہرائیوں سے اس بات
کا خواہشناک ہوں کہ لوگ دین سے برگشتہ نہ ہوں تو میری نظر و فکر عراق و ایران یا
پاکستان یا اور کسی ملک کی سرحدوں تک محدود نہیں رہے گی بلکہ میری زندگی کا
گوہ مقصود عالم اسلام کے مفادات ہوں گے اور جب بھی اسلام کو کوئی خطرہ
درپیش ہو گا تو مجھے شدید رنج و غم لاحق ہو گا - چاہے وہ خطرہ عراق میں پیدا ہو
یا ایران میں یا پاکستان میں یا کسی اور مسلم ملک میں -

احتساب نفس

ہم میں سے ہر شخص کا یہ فرض ہے کہ وہ دوسروں کا محاسبہ کرنے سے
پہلے اپنے نفس کا محاسبہ کرے اور اسے جو رنج و غم پہنچا ہے اس کے بارے

میں اچھی طرح غور کرے کہ اس کے تاثرات اس کے ذاتی مفادات کی بنا پر ہیں یا خوشنودی خدا کی خاطر؟

تو اگر اسے یہ محکوم ہو کہ اسے جو رنج و عنم پہنچا ہے اس کا سبب یہ ہے کہ اس کے شخصی مفادات خطرہ میں پڑ گئے ہیں تو چھر اس شخص کو خدا کی خوشنودی کی فکر چھپر ڈینی چاہیے اور یہ امید نہ رکھنا چاہیے کہ بارگاہِ عبود میں اجر و ثواب رکھا ہوا ہے۔ کیونکہ اس کا رنج و عنم اپنے لیے ہے تو جب اس کا رنج و عنم اللہ کی خاطر ہے ہی نہیں تو وہ اللہ سے اجر و ثواب کیوں چاہتا ہے اور کس بات کا ثواب چاہتا ہے۔

ایسا شخص تو دنیا میں رحمت یا حالات کی بہتری اور آنکھ میں اجر و ثواب میں سے کسی کا بھی حقدار نہیں ہے !!

البتہ اگر ان ان اپنے نفس کا محاسبہ کرنے کے بعد اس نتیجہ پہنچے کہ اس کا رنج و عنم حقیقتاً اور واقعًا صرف اللہ کی خاطر ہے اور وہ درحقیقت اس بات سے رنجیدہ ہے کہ اللہ کی سر زمین پر اشہد کی نافرمانی کیوں ہو رہی ہے تو ایسے شخص کی فکر و نظر میں یقیناً و سمعت ہوگی۔ وہ تمام مسلمانوں کو ایک نگاہ سے دیکھے گما اور پورے عالم اسلام کی مشکلات کو ایک انداز سے محسوس کرے گا۔ آج دنی مركز اور مذہبی قیادت کو اگر کچھ مصائب درپیش ہیں تو اس سے پہلے بھی اس پر بہت سے مصائب و آلام گزے ہیں۔ اس نے بہت سی آزمائشوں کو برداشت کیا اور برہما برہس سے بڑے بڑے رنج و محن سے دوچار ہونا پڑا ہے۔

لیکن سوچیے کیا وہ تاثرات جو ان مصائب و آلام کی بنا پر پیدا ہوئے

اور کچ اس مذہبی قیادت کو جو مصائب و آلام درپیشیں ہیں ان سے متاثر ہونے میں
ہمارا انداز ایک ہی جیسا ہے؟

وہ شخص جس کی زندگی صرف خدا کی خاطر ہو۔ وہ ان تمام مصائب و آلام اور ہر
رنج و محنت کے بارے میں ایک انداز سے متاثر ہو گا چاہے طوفان کا رخ براہ راست
اس کی ذات کی طرف ہو یا اس کے بھائی کی طرف ہو یا اس کے کسی برادر دینی کی
طرف ہو۔

اگر ان آزمائشوں کے موقع پر ہمارے احساسات مختلف ہیں اور ہم ان
تمام مرحلوں میں ایک جیسا رنج و عنم محسوس نہیں کرتے تو ہم میں سے ہر ایک کو اپنے
نفس کا علاج کرنا چاہئے تاکہ ہماری زندگی صرف اللہ کی خاطر ہو اور ہم رب کو اللہ
کی مغفرت و رحمت حاصل ہو سکے۔



دوسرا خطاب

مورخه ۲۷ صفر ۱۳۸۹ هجری

ایتکار و آزمائش کافٹر آنی مفہوم

ابتلا و آزمائش کا قرآنی مفہوم

أَعُوذُ بِاللَّهِ مِنَ الشَّيْطَنِ الرَّجِيمِ۔ يَسِّمِ اللَّهُ الرَّحْمَنُ الرَّحِيمُ
 الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى أَئْمَانِ الْأَنْبِيَاءِ
 وَالْمُرْسَلِينَ مُحَمَّدٌ وَآلُهُ الطَّيِّبَيْنَ الطَّاهِرَيْنَ۔

اما بعد

سابق گفتگو میں ہم نے یہ بات پیش کی تھی کہ قرآن مجید میں ابتلا و آزمائش
 کے بارے میں اس بات پر زور دیا گیا ہے کہ جو قوم کسی آزمائش و امتحان میں
 متباہ ہو اسے اس ابتلا و آزمائش سے تعلق رکھنے والی ذرداریوں کو بھی قبول کرنا
 پاہیے۔ مثلاً جب دنیا میں فتنہ و فاد کھیلتا ہے تو اس کے بارے میں قرآن مجید

کافر مان یہ بے کہ :

**ظَهَرَ الْفُسَادُ فِي الْبَرِّ وَالْبَحْرِ بِمَا كَسَبَتْ
أَيُّدِي النَّاسِ**

”یہ فساد جو خشکی و تری میں ظاہر ہوا یہ درحقیقت نتیجہ
ہے لوگوں کی ان بداعمالیوں کا جن کے وہ مرکب
ہوئے اور اب دوسرے لوگوں کو ان کا مرنا چاہھتا
پڑ رہا ہے“

لہذا استبلار و آزمائش درحقیقت ایک ہونا ک شکل ہے ان ہی اعمال
کی جنہیں سابق لوگوں نے انجام دیا۔

جیسا کہ ارشاد قدرت ہے :

**وَمَا آَصَابَكُمْ مِنْ مُّصِيبَةٍ فِيمَا كَسَبَتْ
أَيُّدِيْكُمْ -**

یہ آیت انسان کا رکرداری کے بڑے نتائج سے باخبر بھی کر رہی ہے اور
عبرت و فضیحت کا درس بھی دیتی ہے اور اسی بنابریم نے کھاتھا کر کی بھی
آزمائش کا ذاتی پہلو بھی یہی ہے کہ ہم سب سے پہلے اس آزمائش کے بارے
میں اپنے شعور و احساس کا جائزہ لیں (جیسا کہ اس کی طرف گزشتہ تقریر میں
تو سمجھ دلائی)

اور اسی کے ساتھ یہ بھی ضروری ہے کہ ہم اپنے نفس کا محاسبہ کریں،
اپنے عمل کا جائزہ لیں، اس بات پر غور کریں کہ آزمائش کی ایجاد میں خود ہم
نے (لاشموری طور پر) کتنا حصہ لیا ہے۔

اسلوب عمل کے نفسیاتی پہلو

ہم اس وقت اس طریقہ کارکے بارے میں کوئی بحث نہیں کرنا چاہتے جس کی بنابری آزمائش پیدا ہوئی ہے اور ان طریقوں کے بارے میں گفتگو کرنا چاہتے ہیں جن کا قدری تیجہ حالات کی بدتری کی شکل میں ظاہر ہوتا ہے۔ بلکہ سب سے پہلے اس نفسانی کیفیت کا ذکر کرنا چاہتے ہیں جو ایسے موقع پر ابتلاء اور آزمائش کے لیے زمین ہموار کرتی ہے۔ کیونکہ بلا و مصیبت کی زمین ان نفسانی حالات نے ہموار کی ہے جن سے ہم ایک طویل مدت سے گزر رہے ہیں۔ اور ظاہر ہے کہ یہ ایسے صالح حالات نہ تھے جن سے صالح نتائج برآمد ہوتے اور اچھے پہل ظاہر ہوتے۔

بلکہ یہ نفسانی حالات جن سے ہم ماضی میں بھی گزرتے رہے ہیں اور اس دور میں بھی دو چار رہے ہیں۔ ہماری راہوں میں برا بر شکلات پیدا کرتے رہے اور ہمیں متعدد امتحانات میں مبتلا کرتے رہے ہیں۔ میں سمجھتا ہوں کہ انہیں دو بنیادی نفسیاتی عوامل پر تقسیم کیا جاسکتا ہے اور اگرچہ ظاہری نکالا ہوں میں یہ دو عوامل نظر آتے ہیں لیکن یہ دونوں عوامل ایک دوسرے سے مکمل طور سے مربوط ہیں۔

- ① — خداوندِ عالم سے مکمل اور بھرپور رابطہ کا احساس نہ ہونا۔
- ② — ہمارے معاشرہ کی اخلاقی حالت وہ نہیں ہے جو ایک باعمل انسان کی ہونا چاہئے۔ بلکہ درحقیقت ہماری حالت ان (تسالی پسند) انسانوں میں ہے جو کسی صحیح عمل کی صلاحیت ہی نہیں رکھتے۔

اگر ہم اس آزمائش سے پچھے سبق حاصل کرنا چاہتے ہیں اور اپنے نفس کے محابی میں سچے ہیں تو ہمیں ان دونوں بنیادی عوامل پر بھرپور توجہ دینا چاہیے تاکہ ہم ماضی میں پیش آنے والے واقعات کو اچھی طرح صحیح سکیں اور ہمیں یہ احساس بھی ہو کہ مذکورہ بالا دونوں عوامل (یعنی خداوند عالم سے ارتباط کامل کا شور و بے عمل انسان کی کیفیت) کا صحیح ادراک کر سکیں۔

۱- خداوند عالم سے ارتباط کامل کے احساس کا فقدان

جہاں تک پہلے عامل کا تعلق ہے یعنی خدا سے ارتباط کامل کا فقدان۔ تو یہ عام طور سے ان طالب علموں کی زندگی میں بھی نظر آتا ہے جنہوں نے اپنے شہروں سے رخت سفر باندھا اور ہمیشہ کے لیے یہاں آگئے۔ انہوں نے غریب الوطنی بھی برداشت کی، سفر کی زحمتیں بھی اٹھا بیٹھا تھیں تھیں سے بھی دوچار ہوئے اور دوستوں، گھروں اور اہل وطن سے بھی جدا ہوئے۔

ان تمام زحمتوں کا احساس طالب علموں کو ابتداء میں توبہت ہوتا ہے اور وہ اپنے پروردگار سے ارتباط کامل کا ادراک بھی کرتے ہیں اور انہیں یہ شعور بھی رہتا ہے کہ یہ اللہ کی محبت ہی ہے جس کی کشش نے ان کو اپنے خاندان، اپنے وطن اپنے شہر اور اپنے احباب سے جدا کر کے یہاں پہنچایا تاکہ خوشنووی خدا کی طرف قدم ٹڑھائیں۔ اور وہ علماء رجو انبیار کے دارث ہیں ان سے علم حاصل کریں۔ تاکہ یہ بھی ان ہی کے راستے پر چل سکیں۔

لیکن جب طالب علم اس تفصیل شعور و ادراک کے ساتھ اس علمی مرکز میں اگر اس کی موجودوں میں شامل ہو جاتا ہے، اس کے منہاج کو اپنالیتا ہے اور اس راستے پر چلتے چلتے وہ گویا انہیں حالات کا عادی ہو جاتا ہے تو بھر رفتہ رفتہ اس کی

آئشِ عشق و محبتِ الہی بلکی ہونے لگتی ہے احالانکہ اس کے شعلوں میں اور کبھی
الہتاب پیدا ہونا چاہیے نکنا۔ لیکن تدریجیاً شرق میں اضناف کے سجائے اور کمی ہو
جان ہے اور اس کی وجہ یہ ہے کہ وہ طالب علم حوزہ علمیہ میں آجائے کے بعد جب
پرسکون زندگی گزارنے لگتا ہے تو گھر سے نکلنے کے بعد عالم سفر میں اللہ کی طرف
جو بھر پور توجہ سختی وہ برقرار رہنیں رہتی کیونکہ وہ ایک پرسکون ماحول میں ایک مقرر رہتے
کوٹے کرتے ہوئے کچھ متعین درس پڑھتا رہتا ہے اور (چونکہ اس کی زندگی ایک
پرسکون ماحول میں بسر ہوتی ہے اور وہ فکر والم سے دوچار نہیں ہوتا۔ اس لیے)
رعنیتِ الی اللہ کو چھیڑ کرنے والی صورت حال پیدا نہیں ہوتی، جس کے نتیجے میں
اس کا قلب اور ضمیر و وجہ ان ایک خلا سے دوچار ہو جاتا ہے اور نفس کا یہ
عظمی خلافت و اصول کی گواہوں اصطلاحات سے تو پر نہیں ہو سکتا۔ کیونکہ فقد
اصول کے مطالب عقل و شعور انسانی کے لیے توفذا فراہم کرتے ہیں لیکن ضمیر و
وجہ ان تواں کے علاوہ کچھ اور بھی مطالبہ کرتا ہے۔

یہی وجہ ہے کہ (صرف فقہ و اصول پڑھنے والے کی) عقل و شعور تعلوم
اور معارف سے مالا مال ہوتی ہے لیکن وہ قوت جسے ضمیر و وجہ ان کہا جاتا ہے
(اگر اس کی صحیح طریقے سے آبیاری نہ ہو تو) وہ اسی نشانگی کی حالت پر رہتا ہے جس پر
اپنے گاؤں میں تھا یا ابتدائی درس میں تھا، یا اس ماحول میں تھا جس سے
نکل کر ہیاں آیا۔

ضمیر و وجہ ان کا یہ خلا بعض اوقات اس شعور و ادراک کی قوت کو مزید
کر دیتا ہے جس قوت کے سہارے انسان اپنے ارتباط باللہ کو نقویت دے
سکے۔ الیسی صورت میں انسان اگرچہ عقل و فکر کے اعتبار سے بہت بلند مرتبہ پر فائز
ہو، لیکن یہ شعور نہ فکر کی اعتبار سے پروان چڑھے گا ز عمل اعتبار سے اسے نقویت

ملے گی کیونکہ اس کا واسطے محض انبی نظریات سے پڑتا ہے جو احکام شرعی کی تحقیق اور استنباط سے مربوط ہوں اور ظاہر ہے کہ وہ نظریات جن کی بنی پر حکم شرعی کی تحقیق کی جائے۔ وہ عقل و فکر کی غذا تو ہیں لیکن صمیر و جدان کی غذا نہیں ہیں۔ اور عمل کے اعتبار سے اس شعور کو تقویت اس لیے نہیں ملتی کہ یہ طالب علم زندگی میں ایسے تجربات سے گزرتا ہی نہیں کہ خدا سے اس کا ارتبا طپروان چرٹھے۔ یہ طالب علم درس و بحث کی زندگی تو گزانتا ہے لیکن عملی زندگی کے تجربات سے دور ہوتا ہے اور جو شخص صرف درس و بحث کی زندگی گزارے (اور عملی تجربات سے دُور ہو گا وہ) ایسے ماحدل میں ہو گا جو اللہ سے قربت کے جذبہ کو مہمیر نہیں کر سکتا۔

بعض اوقات انسان کی زندگی گناہ سے آلو دگ کے سبب خوشنودی خدا سے محروم ہو جاتی ہے اور اس کا ارتبا طختم ہو جاتا ہے اور اگر اسی حالت میں کچھ زمان گزرے تو شعور و ادراک کی روشنی کچھ جاتی ہے۔

ہوتا یہ ہے کہ شروع میں تو یہ رعنیت اور ارتبا طجو بہت توی تھا (عملی تجربات نہ ہونے کے سبب) صرف کمزور ہوتا ہے اور پھر رفتہ رفتہ دوسرے عوامل و اسباب کی بنی پر یہ شعور اور کچھی تخفی ہو جاتا ہے۔

یہ اسباب کچھی تو ماحدل کی بنی پر پیدا ہوتے ہیں کچھی معاشرے کی بنی پر کچھی حالات کی بنی پر اور کچھی سماج کے نامناسب انداز فکر کی بنی پر۔ یہ غیر فطری اور نامہوا راستا پے در پے اس طرح پیش آتے ہیں کہ خدا سے ارتبا طکا پاک و پاکیزہ شعور دب کر رہ جاتا ہے۔ پھر اگر کچھی اور زیاد اسی طرح گزرے تو وہ شعور اور کچھی کمزور ہو جاتا ہے۔ یہاں تک کہ کمزور ہونتے ہوتے نئی شکل اختیار کرتا ہے

جس کا نتیجہ یہ ہوتا ہے کہ یہ طالب علم جو اپنی علمی زندگی کے طویل مراحل کو ملے کر چکا ہے اور درس و تحقیق کے اعتبار سے اب اس قابل ہو چکا ہے کہ اپنی عملی زندگی کا آغاز کرے اور بالفاظ دیگر اس مرحلے تک پہنچ چکا ہے کہ اسے دینی خدمت میں شرک ہونے کی دعوت دی جائے۔

اس کا صنیر و وجہ ان اشوف و رخبت کی اس حیثیت پر بھی باقی نہیں رہتا جو اسے گھر سے اس مرکز کی طرف آنے کے وقت ہمیز کر رہی تھی۔ وہ آرزو میں اور وہ خیالات اور وہ تمام عظیم تصورات جو اس مرکز کی طرف آتے وقت اس کے ذہن میں پروان چڑھ رہے تھے وہ سب رائیگاں ثابت ہوئے گیونکہ ان میں جھوپیدا ہو گیا اور وہ ایسے محمل احساسات بن گئے جن کی کسی جانب سے آسیاری نہیں ہوئی۔ چنانچہ وہ رفتار ملک مکروہ ہو گئے اور اسی کو کہتے ہیں **احمد افراموشی**۔

اور جب انسان خدا کو فراموش کر دیتا ہے تو پھر اللہ بھی اس کی حالت پر توجہ نہیں دیتا۔ جیسا کہ محاورہ بھی ہے کہ جو اللہ سے کٹ گیا اس سے اللہ بھی کٹ گیا اور خدا کا فرمان ہے کہ اس کی طرف مکمل طور پر اگر متوجہ ہو جاؤ تو کسی اور کی طرف متوجہ ہونے کی حاجت نہیں رہتی۔

(لکد وہی تمہارے سارے مسائل کو حل کر دے گا گیونکہ وہ کار ساز حقیقی بھی ہے اور قادر مطلق بھی۔)

ہماری حالت آج یہ ہے کہ ساری دنیا ہم سے ناراض نظر آتی ہے جس کی بظاہر وجہ یہ ہے کہ ہم نے خدا سے اپنے ارتباط کو اتنا قوی نہیں بنایا کہ اس کی خصوصی عنایات کے مستحق قرار پاتے۔ ہم نے اپنی عملی زندگی میں یہ احساس ہی نہیں کیا کہ ہمیں اللہ سے بھرپور قوی ارتباط پیدا کرنا چاہیے۔ جبکہ ہماری یہ ذمہ داری تھی کہ اس کی ذات سے وابستگی کو مستحکم بنانے کے لیے اپنی تمام

صلاحیتوں اور تو انا بیوں کو صرف کرتے لیکن چونکہ ہم نے اس کے لیے کوشش نہیں کی اس لیے اس کی خصوصی توجہات کو اپنی طرف متوجہ نہیں کر سکے جس کے نتیجہ میں باطل قرتوں کی رشید دو ایزوں سے اپنے کو محفوظ رکھنے کے لیے ہمیں کوئی دسیر انظر نہیں آتا۔

یاد رکھیے ہم میں سب سے بہتر دہی ہے جو خدا سے وابستگی کو مضبوط بنانے کے لیے پوری توجہ سے کام نے کیونکہ اگر یہ وابستگی کامل ہو گئی تو ساری مشکلات حل ہو جائیں گی۔ ورنہ اس سے بہت کر جو کوشش بھی کی جائے گی وہ صرف شخصی اور انفرادی حد تک نتیجہ خیز ہو سکتی ہے۔ (جبکہ خدا سے وابستگی کے ذریعہ سارے مسائل حل ہو سکتے ہیں) کیونکہ دہی وہ ذاتِ عظیم ہے جس کے قبضہ قدرت میں آسمان و زمین ہے اور روپی تمام قرتوں کے مقابلے میں ہماری حفاظت کرنے والا ہے۔

یاد رکھیے، حضرات ائمہ طاہرین سلام اللہ علیہم اجمعین کو اپنے زمانے کے سلاطین کی طرف سے انتباہ ہونا ک مصائب برداشت کرنا پڑے اور ان کے دور کے حکام نے انھیں ہمیشہ ابتلاء و ازمائش میں رکھا کیونکہ ان حکام و سلاطین کا پورا نظام حکومتِ خالق کی نیادوں پر قائم تھا اور ان کی تمام پروپریٹی امشزی اہلیت طاہرین کے خلاف استعمال ہو رہی تھی۔ وہ تقریباً نو تھے برس تک عالم اسلام کے تمام منبروں سے اہلیت کے خلاف نازیبا کامات کہتے رہے۔ ان کے اثر و نفوذ کو معاشرے سے ختم کرنے کے لیے اپنے تمام وسائل کو استعمال کرنے رہے اور لوگوں کے دلوں سے ان کی عقیدت و محبت کو کم کرنے کے لیے ہر قسم کے مہکنے پر استعمال کرتے رہے لیکن اس کے باوجود تاریخ ہمیں بتاتی ہے کہ جب امام زین العابدین علیہ السلام، ہاشم ا بن عبد الملک کے زمانے میں چھرا سود کا بوسہ لینے

کے لیے خانہ خدا میں آئے تو اگرچہ یہ وہ درست تھا جس میں منبروں سے انہی امام علیہ السلام اور ان کے آباؤ اجداؤ کو گالیاں دی جا رہی تھیں لیکن اس کے باوجود جب آپ نے حجر اسود کی طرف قدم بڑھایا تو مجع کمالی کی طرح پھیلتا چلا گیا اور آپ کے لیے حجر اسود تک پہنچنا آسان ہو گیا۔ جبکہ یہ لوگ کسی بھی بڑے سے بڑے حکمران یا بادشاہ کے لیے راستہ دینے پر تیار نہیں ہوتے تھے۔ خود بیشام نے اس بات کی بہت کوشش کی تھی کہ وہ حجر اسود تک پہنچ جائے لیکن مجع نے اسے جگہ نہیں دی اور وہ ایک گوش میں کھڑا ہو کر انتظار کرتا رہا اور اسی اتنا میں جب امام عالی مقام تشریف لائے تو پورے مجع نے دل کی گہرائیوں سے آپ کا استقبال کیا اور حجر اسود تک آسانی سے پہنچنے کے لیے راستہ دیا۔

سوچیے! اس کی وجہ بھی تو تھی کہ امام عالی مقام[ؐ] کی اپنے پروردگار سے وابستگی اتنی قوی تھی کہ اس کے گھر تک پہنچنے سے کوئی طاقت آپ کو روک نہیں سکتی تھی اور جو لوگ بڑے سے بڑے حکمران کو راستہ دینے کے لیے تیار نہیں تھے ان بھی کے دل میں یہ احساس پیدا کر دیا کہ وہ امام کو راستہ دی۔

(چنانچہ عالم عرب کے ایک نہایت ممتاز شاعر فرزدق نے بہت تفصیل سے اس واقعہ کو اپنے قصیدہ میں بیان بھی کیا ہے۔)

یہ نہ کہیے کہ لوگ بادشاہوں کے دین پر ہوتے ہیں، کیا آپ نہیں جانتے کہ اس وقت کے بادشاہ کا امام زین العابدین علیہ السلام کے ساتھ کیا سلوک تھا۔

لے ملاحظہ ہو" دارالافتخارۃ الاسلامیہ کی کتاب "صدائے حضرت سجاد" صفحہ ۱۹۱

ہشام ابن عبد الملک یا خود عبد الملک ان میں سے کون تھا جو امام اُمّہ کا عقیدہ مند رہا ہوا ان میں سے کون تھا جس کے خیالات امام اُمّہ کے بارے میں صحیح رہے ہوں۔ ؟ (تاکہ یہ سوچا جائے کہ لوگوں نے بادشاہ کی خاطر امام اُمّہ کے لیے راست بنایا ۔ ۔ ۔)

حقیقت یہ ہے کہ لوگوں کے دلوں میں امام اُمّہ کی ایسی عظمت رکھتی کہ وہ خود بخود ان کی طرف ٹھپنے تھے جس کا حقیقی سبب یہ ہے کہ امام کی اپنے اللہ کے ساتھ جزو ابتنگی رکھتی وہ حدِ کمال کو پہنچ چکی رکھتی ۔

اور اللہ سے کامل وابتنگی اگر ایک طرف انسان کے لیے شرف و کمال کی حیثیت رکھتی ہے تو دوسری طرف اس کے لیے میدانِ عمل میں کامیابیوں کا درسیل بھی ہے کیونکہ یہ وابتنگی مرجب ثبات و استقلال ہے جیسا کہ ہم اس مضمون پر ”باعمل انسان کی اخلاقی کیفیت“ کے تحت تفصیل گفتگو کریں گے۔

کیونکہ باعمل انسان کی خصوصیت یہ ہے کہ اس کی زندگی اللہ سے رو ابط کے ساتھ ہم آہنگ ہوتی ہے اور یہ قربت و رو ابط انسان کے اندر را مید کی ایسی کرن پیدا کر دیتے ہیں کہ وہ اپنی آرزوؤں کو خدا ہی سے طلب بھی کرتا ہے اور قبولیت کی توقع بھی اسی سے رکھتا ہے۔

لیکن اگر انسان اپنی آسمانش کے زمانے میں اللہ کو فراموش کر دے، اس کے دین کی طرف توجہ نہ دے اور مذہب کو پیش آنے والے مسائل کو حل کرنے کی جدوجہد نہ کرے اور خدا کے سجائے اپنی نکر ہی میں غلطائاں رہے، تو ایسا شخص استبلاؤ آزمائش کے موقع پر عرشِ الہی کی طرف دستِ دعا کیسے بلند کر سکتا ہے اور قبولیتِ دعا کی کیسے امید رکھ سکتا ہے؟ خداوند عالم اس کی دعا کیسے قبول کرے گا اور اس کی آواز کیسے سُنے گا۔

جس نے اپنی زبان کو ذکرِ الہی سے آشنا کیا ہی نہ ہو، جس کے اعضا روجراج نے خوشنودی خدا کے لیے کوئی کام ہی نہ کیا ہوا وہ جس دل میں محبتِ الہی کا شوق ہی نہ پیدا ہوا اور وہ خدا سے کیا امید رکھ سکتا ہے اور اس کے لیے قبولیتِ دعا کے کیا امکانات ہیں؟

ہمارے لیے ممکن ہی نہیں ہے کہ ہم قبولیتِ دعا کی امید رکھیں۔ البتہ اگر ہم نے اللہ سے اپنی والبستگی کو کامل رکھا ہوتا اور اپنی شخصیت و زندگی کو اس کی مشیت کے مطابق ڈھالا ہوتا تب یہ ممکن تھا کہ ہم اپنی تمام مشکلات اور ابتلاءوں میں اس سے یہ فرمائش کرتے کہ وہ ہماری مدد و نصرت کرے اور دشمن کے مقابلے میں ہمیں فوقیت عطا کرے۔

داستانِ جناب یوسف ابن تاشفین

اپسین کے سالاں تو کوچخوں صدی ہجری میں جب وہاں کے عیسائیوں کی طرف سے بیفار کا سامنا ہوا تو اخنوں نے مرکش کے حکمران یوسف ابن تاشفین سے مدد طلب کی چنانچہ وہ ایک لشکر جرارے کر زکلا۔ سمندری راستے کو طے کیا تاکہ اپسین کے سالاں کو صلیبی بیفار سے بچاۓ۔

کیونکہ اس بیفار کی بنابر اس کی حکومت و سلطنت مکمل طور پر خطرے میں پڑ گئی تھی، چنانچہ یوسف بن تاشفین جب اپنے تمام ساز و سامان کے ساتھ چہاڑ میں بیٹھ کر سمندر میں اترانے کا انتہائی تیز و تند آندھی نے اسے اس طریقے سے دبو چاکر چہاڑ کا وجود خطرے میں پڑ گیا۔ چنانچہ یوسف ابن تاشفین اپنے لشکر والوں کے درمیان میں کھڑا ہو گیا اور اس طرح دعا کرنی شروع کی:

"اے پالنے والے تو جانتا ہے کہ میں نے جو

اپنے شہر کو حچھوڑا ،

اپنی سر زمین سے جُدا ہوا ،

اس سندھ میں اُترا —

ایک برا عظیم سے دوسرا برا عظیم تک سفر کیا ،

اپنے آپ کو

موت کے منہ میں ڈالا ،

اپنے گھر والوں ،

بال بچوں —

لشکر اور ملکات کے وجود کو بھی

خطرے میں ڈالا —

تو صرف اس لیے کہ تیرے دین کی حمایت کروں

اور

اپنیں کی سر زمین پر تیرے پیغام کی خدمت کروں۔

بیو رہب کی سر زمین پر

جو مسلمان

زندگی گزار رہے ہیں ان کی حفاظت کر کے اسلامی وجود کو

باتی رکھوں ۔

یہ سب کچھ میں نے —

تیری خاطر کیا ہے ۔

اے پالنے والے !

تیرے علم کے مطابق ،
اگر میری نیت سچی ہے ،
اور

اس طوفان سے نجات پاکِ عافیت کے ساتھ —————
ساحلِ اک پہنچنے میں ،
اسلام اور مسلمانوں کی بہتری ہے ،
تو

اس طوفان کو ختم کر اور ہمیں اس سے بچا ۔ ”

(قبل اس کے ہم تاریخ کے حوالے اس داستان کو سپرد قلم
کریں کہ یوسف بن تاشفین کی دعا کا کیا نتیجہ زکلا ، قاریین کرام کو
اس حقیقت کی طرف متوجہ کرنا چاہتے ہیں کہ :)

یوسف ابن تاشفین امام یا الہی نما شدہ نہیں تھا اور ہمیں نے اس کی شال
بھی اسی لیے پیش کی ہے کہ وہ بھی ایک عام آدمی تھا اور ہمارے شرعی معیار کے
اعتبار سے کسی خاص فضیلت کا مالک نہیں تھا۔ نہ امام تھا، نہ محصوم تھا، بلکہ
مسلمانوں ہی میں سے ایک شخص تھا جس نے اپنی تمام طاقتیں اللہ کی راہ میں
لگادیں۔ اپنے گھر سے خدا کے دین کی خاطر زکلا ، خدا کے دین کی خاطر بحیرت کی
اور اے اللہ سے بھر پورا تبراط کا مکمل شعور بھی حاصل تھا اور اسی احساس و شعور نے
اس میں یہ قوت پیدا کی کہ وہ اپنے پروردگار سے اتنے مستحکم انداز سے اپنی
حاجت طلب کرے اور اپنی دعاوں کی قبولیت کی امید رکھے

جیسے ہی یوسف ابن تاشفین کی دعا ختم ہوئی۔ سمندر کی پرتوں لمبیں ساکن

ہو گیں طوفان بھٹک گیا اور تمام حالات سفر کے لیے سازگار ہو گئے یہاں تک کہ یونس
ابن تاشفین سلامتی کے ساتھ منزل مخصوص تک پہنچ گیا۔ جہاں اس نے مرکش عیا یوں
کو زیر کیا اور اسلام کی عقائد کا پرچم اس طرح بلند کیا کہ اس کی اس خدمت کی بنابر
اپین کے اندر زندہ چار سو برس تک مسلمانوں نے زندگی گزاری۔

یوسف ابن تاشفین کی فتح کے چار سو برس تک اپین میں مسلمانوں نے
پرستکوں زندگی گزاری۔ وہ اللہ کو ایک اور حضرت محمد صلی اللہ علیہ وآلہ وسلم کو
اللہ کا رسول اسی طرح مانتے تھے جس طرح یوسف ابن تاشفین کے زمانے کے لوگ
مانتے تھے۔ لیکن اب یہ لوگ اللہ کو بھول چکے تھے۔ اس سے رشتہ توڑ چکے تھے
ہو و لعب اور سُن و نجوم میں پڑے ہوئے تھے اور ان کی زندگی سرتاپا گناہوں میں
ڈبو ہوئی تھی۔

جب ان کی زندگی اللہ کی خوشخبری کے راستے سے بالکل الگ ہو گئی تو
(ایک وقت ایسا بھی آیا کہ اس سر زمین پر زندگی گزارنے والے مسلمان دینی و
دنیاوی اعتبار سے اتنے پست ہو چکے تھے کہ غزناط میں مسلمانوں کا جو حکمران تھا
وہ صلیبی حکمرانوں کے سامنے سر جھکانے پر مجبور ہو گیا۔ غزناط مسلمانوں کا وہ آخری شہر
میخا جو اپین کی سر زمین پر بچا ہوا باقی رہ گیا تھا۔ لیکن خدا فراموشی کی بنابر وہاں
کا حکمران اس قدر پستی کا شکار ہوا کہ اس نے اسلام اور مسلمانوں کے
جنائزے میں آخری کیل ٹھونک دی اور اپین سے اسلام کے خاتمے پر ہر قدر بین
بشت کر دی۔

رواہت میں ہے کہ جس وقت وہ بے بس ادا شاہ اپنے وجود، اپنے دین و
ذہب، اپنے عقیدے اور اپنی قوم کے خاتمے کی رستا ویز پر دستخط کر رہا تھا۔

اس کی زبان پر یہ جملے تھے :

”**أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ
مُحَمَّدًا رَسُولُ اللَّهِ**“

اس وقت اس کے ارد گرد جو حکام کھڑے تھے انہوں نے بھی اس جملے کو دہرا�ا اور اور پھر ان لوگوں نے اپنی زبان پر یہ الفاظ دہرائے کہ :

”**خَدَّا كَفِيلُوں کو کوئی طال نہیں سکتا اور اس کے حکم کو
کوئی روک نہیں سکتا۔**“

یہ کہنے کے بعد اس دستاویز پر دستخط کر دیے جو آخر کار اسپین کی سر زمین سے اسلام کے خاتمے کا سبب بنا۔

سوچیے! کیا یہ لوگ مسلمان تھے؟

بطاہر تو مسلمان ہی تھے، آخری لمحے تک کام پڑھ کر اپنے اسلام کو دنیا والوں کے سامنے پیش کر رہے تھے اور اس کے باوجود اسلام کے خاتمے کی دستاویز پر دستخط بھی کر رہے تھے۔ پھر ایسے کام کا کیا فائدہ؟

(جس میں توحید اعمال کے تقاضوں کو پورا نہ کیا جائے مسلمانوں کے عمومی مقاصد کو مدنظر رکھا جائے، اور اجتماعی وجود کی بقایہ کے لیے جدوجہد نہ کی جائے۔

اسپین کی سر زمین جو ایک وقت مسلمانوں کا عظیم الشان گھوارہ تھی۔، مسلمانوں کی اپنی ذاتی کوتاہیوں کی وجہ سے آج ان کے وجود سے مکمل طور پر غالی ہو چکی ہے۔

اسپین کا بادشاہ جس کا یہ فرض تھا کہ اسلام کی بقا اور مسلمانوں کی حفاظت کے لیے اپنی تمام توانائیوں کو صرف کرتا۔ اس نے ایک

ایسی دستاویز پر سخنخط کر دیئے جس کے بعد مسلمانوں کی تمام فوجیہ
ذمہ بی سرگردیاں نہ صرف متوقف ہوئیں بلکہ کالعدم بھی قرار پا گئیں۔
سوچیے! اس المناگ ساخت کی اصل اور بنیادی وجہ یہ تھی کہ:
اس سے قبل یہ اور اس کے زیر سلطنت حکمرانی کرنے والے تمام امراء و حکام
باہمی تنازعات و اختلافات کا اس طرح شکار تھے کہ خدا کے احکام و فرمان سے
کوئوں دُور ہو چکے تھے اور چونکہ انہوں نے خدا کی تافرانی کو اپنا سموں بنار کھا تھا
اس یہے آخری لمحات میں مسلمانوں کو سچانے کا جو خیال پیدا ہوا وہ سو و منہ ثابت
نہ ہو سکا۔

لہذا انسان کے لیے ضروری ہے کہ وہ ہر ملحاح اللہ سے وابستگی کو مستحکم رکھے
اور اپنے کو اس لائق بنائے کہ خدا سے قبولیتِ دعا، مدد و نصرت، پشت پناہی
اور فتح و نظر کی درخواست کر سکے اور اس کی دعا اس قابل ہو کہ قبولیت کی امید
آرزو کی جاسکے۔

۲۔ بے عمل انسان کی کیفیت

دوسرا پہلی یہ ہے کہ ہماری کیفیت اور اخلاقی حالت ایک باعمل
انسان جیسی نہیں رہی۔ کیونکہ ایسے بنیادی مشاہدے موجود ہیں جو یہ واضح
کرتے ہیں کہ ہم جس کیفیت میں زندگی گزار رہے ہیں وہ کسی ایسے باعمل
انسان کی زندگی نہیں ہو سکتی جو اللہ کے بیانام کو نمونہ زندگی بنانے اور بنیاد
کی سیرت کو دنیا میں پھیلانے کا ذمہ دار ہو۔
ہمیں اپنے نفس کا محاسبہ کرنا چاہیے، اپنی کیفیتِ عمل کو بہتر بنانا

چلے یہ، اپنی موجودہ حالت کو بدلنا چاہئے اور رفتہ رفتہ ایک باعمل انسان کے قالب میں خود کو طھالنا چاہئے تاکہ ہم صحیح عمل کی بنیادوں کو استوار کرنے کے لیے زین ہوا رکھ سکیں۔

جزرِ ایثار و قربانی

وہ کیفیت جس کے مطابق ہم زندگی گزار رہے تھے اس کا بنیادی نکتہ یہ ہے کہ ہم ایثار اور قربانی کے احساسات سے ہر طبقہ شخصی مفادات ہی سے پیوستہ ہو کر رہ گئے ہیں۔ را درا سی وجہ سے مشکلات کا شکار ہیں) اس لیے ہمیں سخت صورت ہے کہ شخصی مفادات سے توجہ ہٹا کر اپنے اندر جذبہ ایثار کو پڑان جڑھائیں اور افراد کی مصالحتوں کے بجائے پوری قوم کے مفاد کو پیش نظر رکھیں۔ یاد رکھیے ہیں قومی مفادات کے تحفظ کے لیے شخصی مصالحتوں کی قربانی بہر حال دینی پڑے گی۔

ہم اب تک قومی مفادات کو ذاتی مصالحتوں پر قربانی کرتے رہے ہیں اور ہمارا مرکز توجہ ذاتی فوائد رہے ہیں اور جب بھی قومی مفادات ذاتی مصالحتوں سے مکارے ہم نے ذاتی مصالحتوں کو ہی ترجیح دی۔

اور ہماری یہ اخلاقی پستی جس کی بنیاد پر ہم اپنے انفرادی مفادات ہی میں الجھ کر رہ گئے، اس نے بیشتر صلاحیتوں اور امکانات کو متاثر کیا۔ خاص طور پر جس قسم کے ماحول میں ہم اس مرکز میں زندگی گزار رہے تھے (ایک پر آنڈہ ماحول جس میں ہر طرف نفسانی کا عالم ہو) ایسے ماحول میں جو لوگ بھی زندگی گزاریں گے ان کی نظر شخصی مفادات ہی پر رہے گی۔ قومی مفادات اور عمومی مصالح کے لیے قربانی کا جذبہ ان میں باقی ہی نہیں رہے گا۔ کیونکہ یہ لوگ اپنی صلاحیتوں اور

امکانات و انفرادی نژاد کے حصول اور اسی کے دفاع کے لیے صرف کرنے میں گے۔ اور جب قومی مفارقات کو ذاتی مصالحتوں پر قربان کرنے کی عادت پڑ جائے تو جو شخص بھی ایسے ماحول میں زندگی گزارے گا اسے لبس اپنی ہی فکر ہوگی اور جو بھی کوشش کرے گا وہ اپنے ہی تحفظ کے لیے ہوگی۔

یہی وجہ ہے کہ ہماری اسی فیصلہ صلاحیتیں اندر وی مسائل میں ضائع ہو جاتی ہیں۔ جبکہ یہ صلاحیتیں جواندروں انتشار کی بنابر ضائع ہوئیں (اکھیں اعلیٰ مقاصد کے لیے بخوبی استعمال کیا جاسکتا تھا اور) اگر ہمارے اندر ایک باعمل انسان کی خصوصیات زندہ ہوتیں تو ان صلاحیتوں کو قومی تعقیر ہیں خرچ کرتے اور یہ کوشش کرتے کہ خدا کی راہ میں ایثار و قربان کا جذبہ پیدا کر کے شخصی مصالحتوں کو قومی مفارقات پر قربان کرنے کی عادت پیدا کریں، اس جذبہ کو پروان چڑھائیں اُنگوں کے دلوں میں اس کو رخ کریں اور ویسیح پیارے پرے سے پھیلایں۔

اگر ہم قومی شعور کی دولت سے مالا مال ہوتے تو نیادی اعداد و شمار کے لحاظ سے بھی ہم اپنی صلاحیتوں سے زیادہ خالدہ اٹھا سکتے تھے۔ بجا ہے اس کے کہ ہم اندر وی مفارقات کا شکار ہو کر اپنے قومی وجود کو خطہ میں ڈالتے رہیں اور فتنہ رفتہ تباہی کی طرف قدم بڑھاتے رہیں۔

ہم کہتے تک آپس ہی میں دست و گریبان رہیں گے جو روز بروز ہماری بربادی کو یقینی بناتا رہے اور لمبے محو بھیں فنا کے نزدیک پہنچا تا رہے۔ کیا ہم کبھی اپنے داخلی انتشار پر سخور نہیں کریں گے اور کیا کبھی ایسا نہ ہو گا کہ ہم اپنے چھوٹے چھوٹے فوائد کو قوم کے بڑے مفارقات کے لیے بھوپ جائیں۔

یاد رکھیے! باعمل انسان کی زندگی کی نیادی خصوصیت یہ ہوتی ہے کہ اسے اپنی ذاتی مصالحتوں کو قوم کے بڑے مفارقات کے لیے قربان کرنے کا احساس

بھی موتا ہے اور ساخت بھی۔ لہذا ہمارے لیے بھی یہ بات انتہائی ناگزیر ہے کہ ہم اپنے نفس کی تربیت اسی انداز پر کریں۔

سلوبِ عمل میں تبدیلی کی جستجو

با عمل انسان کی خصوصیات میں سے دوسری خصوصیت یہ ہے کہ وہ اپنے سلوبِ عمل میں تبدیلی پر آمادہ رہتا ہے (تاکہ حسبِ صدورت اپنے طریقہ کار میں تبدیلی پیدا کر کے بہتر شایع حاصل کر سکے)۔

ہمارے نزدیک ایک توہارے عقائد اور نظریات ہیں اور دوسری چیز ہمارا فعل ہے۔ عقائد و نظریات کی منزل میں (اگر پر کھا جائے) تو اس میں کوئی شک و شبہ کی گنجائش نہیں کہ اسلام ہمارا وہ دین ہے جو مستحکم نبیا دوں پر قائم ہے۔ اس میں کسی بھی تغیری اور تبدیلی کی کوئی گنجائش نہیں ہے اور قیامت تک کوئی دن الیاف منی نہیں کیا جاسکتا۔ جب اس دین میں کسی تغیریاً تبدیلی کی کوئی حاجت پیش آئے کیونکہ یہ دین اسلامی شریعتوں میں سب سے اشرف اور ادیان و مذاہب میں سب سے آخری دین ہے۔ جبے خداوند عالم نے ہرزانے اور ہر جگہ کے لوگوں کے لیے (فیت تک کے لیے) پسند کیا ہے۔

اس لیے عقائد و نظریات کے اعتبارے ہم ایسی مستحکم منزل پر ہیں جس میں کسی قسم کی تبدیلی کی کوئی گنجائش نہیں۔ یہ بات انتہائی غلط ہوگی اگر کوئی شخص یہ کہے کہ اسلام وقت کے قالب میں اپنے کو ظھال لیتا ہے کیونکہ دین اسلام زمان و مکان سے بلند ہے۔ اس ذات نے سمجھا ہے جو خالق زمان و مکان ہے اور اس نے اس میں یہ صلاحیت رکھی ہے کہ جب تک زمان برقرار

ربے گا یہ دین باتی رہے گا۔

اسلام کے نظریات اس قدر ستمکم ہیں کہ ان میں تغیرت کی کوئی گناہش نہیں۔ یہ زمانے کے تغیرات سے بالاتر ہے اُنہی کہ زمانے کے تغیرات کو اس سے بالاتر سمجھا جائے اور اسلام کے بارے میں ہمارا یہ وہ نظریہ ہے جو تمام اذان میں بالکل واضح رہا چاہیے۔

البتہ اسلام کے نظریات پر عمل کے سلسلے میں اسلوب اور طریقہ کار میں تبدیلی ہو سکتی ہے۔ میں اسے استصحابی طریقہ کار کے نام سے یاد کرتا ہوں۔ وہ (استصحاب) جس کے بارے میں علم اصول فقہ میں ہم نے جو کچھ پڑھا اسی کو اپنی زندگی پر دھالا اور چونکہ استصحاب میں بیشادی طور سے زمانہ امنی ہی کی طرف دیکھا جاتا ہے اس لیے ہم اسی کے عادی ہو گئے اور ہم نے اس سے بہتر طریقہ کار کے امکان پر عنور کرنا بھی چھوڑ دیا۔ یہ استصحابی طریقہ کار جیسا بھی تھا۔ اس کی مبالغہ آمیز پاسداری نے ہمیں اس قابل نہیں رکھا کہ ہم اپنی ذمہ داریوں سے صحیح طور پر عہدہ برآ ہو سکیں کیونکہ اسلوب عمل دنیا سے ارتبا طے چاہتا ہے۔ بالفاظ دیگر عمل سے ہم آہنگی کا طلب گا رہے۔ اور اس کا تفاہد یہ ہے کہ ہم جس چیز کو آباد کرنا چاہتے ہیں اس سے پوری طرح والبست بھی رہیں۔ یہ ظاہر ہے کہ جس چیز کو ہم آباد کرنا چاہتے ہیں وہ یہی قوم ہے جس کے اندر ہم نیکی، تقویٰ پر ہیزگاری، ایمان اور عمل صالح کی بیشادگی کو استوار کرنا چاہتے ہیں اور ظاہر ہے کہ قوم ایک حالت پر باقی نہیں رہتی بلکہ اس کے حالات بدلتے رہتے ہیں یہ صحیح ہے کہ دن میں کوئی تبدیلی نہیں ہو سکتی۔ لیکن یہ بھی صحیح ہے کہ قوم کے حالات بدلتے رہتے ہیں۔ نسل نواپنے خیالات، اخلاق، معاشرتی تعلقات، اقتصادی حالات، ماحول غرض، ہر چیز میں سابق نسل سے کیسے مختلف ہے۔ توجیب یہ قوم ان تمام امور میں گزشتہ اقوام سے مختلف ہے۔

تو یہ کیسے ممکن ہے کہ ہمارا طریقہ کار اس قوم کے ساتھ بھی دبی ہو جو سایہ اقوام کے ساتھ نہ ہتا۔

(مثال کے طور پر) آج اگر آپ اپنی اسی قوم کے کسی ایسے شخص سے ملنا چاہیں جو دوسرے شہر میں رہتا ہو تو آپ (گزشتہ زمانے کی طرح) نہ پیدل چلیں گے اور نہ کسی جانور کی سواری کو اپنائیں گے بلکہ اس تک پہنچنے کے لیے کسی کار یا گاڑی کو استعمال کریں گے۔ ایسا کیوں ہوا؟ ظاہر ہے کہ ایسا اس لیے ہوا کہ قومی حالات بدل چکے ہیں اور ہمیں قوم کے اندر رہتے ہوئے ہی اپنے عمل کو انجام دینا ہے اور اسی قوم کے دلوں میں تقویٰ پر ہیزگاری، ایمان اور عمل صالح کی آبیاری کرنا ہے، اس لیے قوم کے حالات تصورات، افکار و نظریات اور احوال کو بھی پیش نظر رکھنا پڑتے گا۔ کیونکہ یہی تصور افکار و نظریات جو قوم کے اندر رپائے جاتے ہیں ہمارے لیے طریقہ کار کو معین کرتے ہیں چنانچہ یہ ممکن نہیں ہے کہ ہمارا جو طریقہ کار سایہ اقوام کے ساتھ خدا دبی موجودہ نسل کے ساتھ بھی ہو اور دبی آنے والی نسلوں کے ساتھ بھی؟!

ہمیں "استصحابی طریقہ کار" سے لازمی طور پر اپنا دامن چھڑانا چاہئے۔ تاکہ طریقہ کار کے سلسلے میں ہم لکیر کے فیض ہو کر نہ رہ جائیں کیونکہ یہ اسلوب ہمارے کچھ بزرگان کے نزدیک اس قدر اٹال ہے کہ اگر کوئی شخص کسی نصبابی کتاب میں کوئی تبدیلی پیدا کرنا چاہے اور ایک نئی کتاب جو ہبہ اسلوب بیان سے لامحی گئی ہو پیش کرے تو اس کے مقابلے پر کبھی بھی استصحابی کیفیت ستر را بنتی ہے۔

یہ ایک انتہائی ادنیٰ مثال تھی ہمارے جمودِ ذکر کی کنصاب میں معمولی تبدیلی بھی گوارہ نہیں اور ہم اس بات پر مُصر ہتے ہیں کہ صرف دبی کتاب میں پڑھائی جائیں جو سینکڑوں برس پہلے جانب شیع الصاری یا جانب محقق فتحی کے زمانے میں پڑھائی جاتی تھیں۔ یہ استصحابی طریقہ کار وہ ہے جس نے ہمیں ماضی کی اس قوم کے دریابان

بہنچا دیا ہے جو دنیا سے گزر چکی اور جس کے حالات تبدیل ہو چکے۔ جب کہ ہم ایک نئی قوم کے درمیان زندگی گزار رہے ہیں جس کے افکار، خیالات اور ماحول سب باقی مختلف ہیں لہذا یہ فطری بات ہے کہ ہمارے عمل میں کوتاہیاں رہ جائیں کیونکہ ہم نے عمل میدان میں موجودہ نسل سے واسطہ ہی نہیں رکھا جس کے نتیجہ میں منفی رجحان پر وان چڑھتا رہا۔ ہماری ساری کارکردگی ان لوگوں کے مطابق تھی جو دنیا سے گزر چکے لیکن جو لوگ اس وقت موجود ہیں ان سے ہمارا عملی طور پر کوئی ربط برقرار نہیں رہا۔ اب بھی ہمیں سنبھل جانا چاہیے۔ اگر ہم اپنے مرکز کی بقا رکھاتے ہیں اور ہم اس بات کے آرزومند ہیں کہ موجودہ پریشانیاں ختم ہوں اور ہمارے حالات بدیں تو ہمیں یہ بات واضح طور پر معلوم رہنی چاہیے کہ جس شخص سے ہمارا واسطہ ہے وہ بھی زندہ اور موجود ہے اور ہماری طرح گوشت پوست سے بنا ہوا ہے۔ وہ بدیں بھی سکتا ہے، ترقی بھی کر سکتا ہے اور تنزل بھی۔ اس کا ماحول بگڑ بھی سکتا ہے۔ اس کے حالات خراب بھی ہو سکتے ہیں، اور ہمیں جب اس کے ساتھ ہر حال زندگی گزارنی ہے تو ہمیں ہر آن اس روشن کو بھی پیش نظر رکھنا پڑے گا جس کو اپنا کر ہم اس کے ساتھ ہم آہنگی کو برقرار رکھ سکیں۔

جیسا کہ میں نے اپنی پہلی تقریر میں عزم کیا تھا جناب شہید اول علیہ الرحمۃ نے سینکڑوں برس قبل اس بات پر غور کیا کہ دینی حالات اور مراجع کی صورتِ حال میں کس طرح نظم و ضبط پیدا کیا جائے اور مرکزِ دینی کے وجود کو کس طرح تدیریجاً ترقی دی جائے لیکن کیا شہید اول کے بعد پیدا ہونے والے وہ سینکڑوں علماء جو گزر چکے یا جو موجود ہیں یا جو ہزاروں افراد بعد میں پیدا ہوں گے کیا یہ بات ناممکن ہے کہ تمام حضرات جناب شہید اول کے لاگے عمل کو آگے بڑھانے، ترقی دینے،

نکھارنے اور سوار کر پیش کرنے کی فکر کریں۔

سوچیے! کیا یہ بات ناممکن سختی (نہیں، ہرگز ناممکن نہ سختی) جناب شہید اول نے اس دینی مرکز کے لیے کچھ قوانین وضع کیے تھے لیکن کیا یہ قوانین آج بھی اسی طرح برقرار ہیں اور پھر یہ بھی سوچیے کہ ان قوانین کو اسی حالت پر باقی رہنا چاہئے جو حالت بادشاہی کے زمانے میں تھی اور جس زمانے میں شام کی سر زمین پر ملوکیت کا فرض تھا اس زمانے میں اس مرکز کے لیے جو حدود و قائم کی گئی تھیں کیا آج بھی انھیں حدود کو باقی رکھنا چاہئے جبکہ ساری دنیا بدل چکی ہے اور ملکوبیت کا زمانہ ختم ہو چکا ہے۔

جب ہمیں یقین ہے کہ نظریات کے ثابت رہنے کے باوجود پوری زندگی کا اسلوب بدل چکا ہے تو پھر ہمیں اس نئے اسلوب کے بارے میں خور و نکار کا دروازہ بھی کھونا چاہئے اور جس طرح سے کہم فقہ اور اصول کے نظریات پر غور کرتے ہیں اور جس طرح سے ہم اصول فقہ میں ترتیب اور امر و نہی کے اجتماع پر بحث کرتے ہیں یا جس طرح فقہ میں اس بات پر بحث کی جاسکتی ہے کہ انگور کا شیرہ پاک ہے یا ناپاک، حرام ہے یا حلال، اسی طریقے سے ہم اسلوب عمل کے پہلو پر بھی عنور کرنا چاہئے۔

یاد رکھیے! کہ یہ بھی ہماری ذمہ داری ہے کیونکہ ہم عالم اسی لیے توصل کرتے ہیں کہ عمل کریں، اس لیے تو نہیں کہ اسے اپنے خزانہ ذہن میں محفوظ اور مندرج کر دیں اور جب علماء کو انبیاء کا وارث قرار دیا گیا ہے تو یہ بھی تو عنور کرنا چاہئے کہ انبیاء کے کرام عمل میدان میں کتنا زیادہ حصہ لیتے تھے۔ وہ عالم یقیناً تھے اور دنیا بھر سے زیادہ علم رکھتے تھے لیکن عملی زندگی میں بھی بھر پور حصہ لیتے تھے۔ ان میں کوئی بھی نوڑ باشد بے عمل انسان نہیں تھا۔ اور جب ہم انبیاء کے وارث ہیں تو ہمیں بھی یقین رکھنا چاہئے کہ عمل ہماری ذمہ داری ہے نہ کہ صرف علم حاصل کرنا ہماری ذمہ داری ہے اور جب عمل ہماری ذمہ داری ہے تو پھر ہمیں اپنے مہمولات

کا جائزہ لینا چاہیے۔ اپنے صمیر و وجدان سے پوچھنا چاہیے۔ اپنے معاصرین کے درمیان یہ مسئلہ اٹھانا چاہیے اور اپنے اسائدہ سے اس سلسلے میں رہنمائی حاصل کرنی چاہیے کہ وہ عمل کیا ہے — اور اس کے بعد کس طرح ہم باعمل بن سکتے ہیں — اسلوبِ عمل کیا ہے — اور کس طرح یہ ممکن ہے کہ ہم اپنے طریقہ کار میں ایسی تبدیلی پیدا کریں جو آج کے حالات سے ہم آہنگ بھی ہو سکے اور (مشریعیت کے تقاضوں کی مکمل پاسداری کرتے ہوئے) ہم کس طرح آج کی موجودہ دنیا میں زندگی گزاریں۔ آج کی وہ دنیا جو ملکوبیت کی دنیا نہیں ہے۔ (تو پھر وہ فروائیں جو ملکوبیت کے زمانے میں بنائے گئے تھے آج کی دنیا میں کیونکر قابل عمل ہو سکتے ہیں؟)

ہو سکتا ہے کہ ان سوالات کا جواب ابتدائی طور پر بہت مشکل ثابت ہو۔ کیونکہ ان کے باپسے میں زعمی مطالعہ رہنمائی کرتا ہے اور نہ فکری تربیت ہوتی ہے جبکہ علم اصول کے مسائل کا جواب آسان ہوتا ہے جس کی وجہ یہ ہے کہ وہ عالم جس سے آپ یہ مسئلہ دریافت کر رہے ہیں ممکن ہے اس نے نبیؐ پرستیکے علم اصول پڑھا ہو رہا ہے فقرہ و اصول کے مسائل کا وہ نہایت آسانی سے جواب دے سکا۔ لیکن چونکہ یہ سوالات ذاتی طور پر بھی سچیدہ ہیں اور ان کا تعلق انسان کے ذاتی تحریمات اور عمومی حالات سے واقعیت سے ہے اس لیے ان کا جواب مشکل نظر آتا ہے۔

لیکن یہ حال تھیں اس دشواری پر قابو پانے چاہیے اور مسلسل بحث و مباحث اور عنود فکر کے ذریعے اس ہم کو سر کرنا چاہیے جس کے لیے یہ ضروری ہے کہ ہم اسے بھی اپنے فرائض کا ایک حصہ قرار دیں اور مسلسل عنود کریں کہ کس طرح اسلوبِ عمل کو بدلتے ہیں اور کس طرح اپنے حالات اور اپنے معاشرے کے ساتھ ہم آہنگ پیدا

کر سکتے ہیں۔

کیا وجہ ہے کہ علمی مرکز جو سینکڑوں برس سے اس شہر میں موجود ہے آج ایسا مکوس ہو رہا ہے کہ اپنے ہی شہر میں اجنبی بن چکا ہوا اور اس شہر کے رہنے والے اس کی طرف عداوت، حسد، رقابت اور لغائن و کینے کی نگاہ سے دیکھتے ہیں۔

(اقیناً ان لوگوں کا یہ عمل ایک انتہائی سُنگین جرم ہے، لیکن اہل علم کو غور کرنا چاہیے کہ اگر یہ لوگ آج یا اب جرم کے مرتكب ہو رہے ہیں تو ہم ان سے پہلے جرم کا ارتکاب کر سکتے ہیں (کہ ان لوگوں کی صحیح تربیت نہیں کی) لہذا آج جو حالات درپیش ہیں اس کی ذمہ داری ان لوگوں سے پہلے خود ہم لوگوں پر عائد ہوتی ہے یعنی کہ ہم نے ان لوگوں کے ساتھ کوئی ربط نہیں رکھا، ان لوگوں کے آبا اور اجداد کے ساتھ تو ہمارا ربط ضرور برقرار رکھا لیکن خود ان لوگوں کے ساتھ ہمارا ربط مکروہ ہو چکا ہے اور بھرپوری نسل نو ہے جو آج ہم پر ناراض ہے اور ہمارے خلاف ظاہر ہے کہ رہی ہے کیونکہ اس کا یہ خیال ہے کہ ان کے وہ آبا اور اجداد جو دنیا سے گزر چکے ان سے تو ہم نے ربط برقرار رکھا، مگر جو موجود ہیں ان سے ہمارا کوئی ربط ہی نہیں ہے اور چونکہ ہم نے ان کے لیے (ان کی تبلیغ و تربیت کی غرض سے) کچھ پیش نہیں کیا اور ان سے ربط رکھا۔ اس لیے وہ ہم سے ناراض ہیں اور جو کچھ کر رہے ہیں وہ ان کی ناراضگی کا رد عمل ہے۔

میں ایک سال سے بلکہ اس سے زیادہ مدت سے اپنے تمام برادران اور عزیزوں سے یہ کہہ رہا ہوں کہ تمام اہل علم میں سے جس شخص میں جتنی صلاحیت موجود ہو اگر وہ اس شہر کے اندر تبلیغی سلسلہ شروع کرے اور کم از کم پانچ آدمیوں کی دینی تربیت شروع کرے، جس کا طریقہ یہ بھی ہو سکتا ہے کہ اپنے قرب و جوار کے لوگوں کو مثلًا وہ دکان دار جس سے دبی خریدتے ہیں، وہ کریانہ مرضیٰ جس سے شکر خریدتے ہیں۔

وہ پڑو کی جس سے صبح شامِ سلام دعا ہوتی ہے غرض اسی
 قسم کے پانچ آدمیوں کو جمع کریں تو اگر تمام علماء محدث کے دن کو ذجا کر صبح سے شام
 تک نہ ہیں نہانے یا بہت بازی میں وقت صرف کرنے یا دوسرے فضول کاموں
 میں اپنا وقت صرف کرنے کی بجائے اپنے گھر پر یا کہیں ایک دینی نشست رکھ
 لیں اور اپنے وقت کو ضائع کرنے کے بجائے اس نیک مقصد میں خرچ کریں (تو
 بہت بڑا نتیجہ حاصل کر سکتے ہیں)

غور کیجیے کہ اگر بخوبی کے ہزاروں عاملوں میں سے صرف ایک تھرا حضرات
 پانچ آدمیوں کی دینی تربیت کرتے تو ہمارے پاس پانچ ہزار انہائی تربیت یا نہ
 موسن ہوتے اور بھراں شہر کو بھی احساس ہوتا کہ ہمیں ان کی فکر ہے، ہم ان کے
 لیے کچھ کرتے ہیں، انھیں تعلیم و تربیت سے مالا مال کرتے ہیں، زندگی کے مسائل
 میں ان سے مریبو طریقے ہیں اور ہماری علمی زندگی سے ان کی بھی فلاج وہیود
 وال است ہے۔

لیکن چونکہ ہم نے یہاں کے لوگوں کے لیے کچھ نہیں کیا۔ جس کا لازمی نتیجہ
 یہ ہے کہ وہ بھی ہمارے لیے کچھ نہ کریں (ہم اگر حالات کی اصلاح چاہتے ہیں تو)
 اس کے لیے ہمیں اپنے طلاقی کار کو تبدیل کرنے پر پوری طرح اور اچھی طرح سوچنا
 ہوگا اور ہمیشہ اس پر عز و فخر کرتے رہنا ہوگا کہ قوم سے ہم آہنگی استوار کرنے
 کا سب سے بہتر راستہ کون سا ہے !!

حسابی عقل اور سماجی عقل

آخر میں ایک بات اور باقی رہ جاتی ہے جسے ہماری موجودہ بحث کا
 تتمہ فتدار دیا جاسکتا ہے اور وقت کی کمی کو ملحوظ رکھتے ہوئے میں نہایت

ہی اختصار کے ساتھ اس پر روشنی ڈالنا چاہتا ہوں۔ کیونکہ اس نکتہ کی وضاحت

نہایت ضروری ہے اور وہ یہ ہے کہ :

جب ہم اسلوبِ عمل کے بارے میں عنور کریں تو فتنہ و اصول کی رائج
اصطلاحوں اور ترتیب یا اجتماعی امر و نبی کے مباحثت کے انداز پر عنور کریں
کیونکہ عقل ریاضی کا انداز کچھ اور ہے ۔

یاد رکھیے، عقل کے دو انداز ہیں جن میں سے ایک کو عقل ریاضی اور
دوسرے کو عقل اجتماعی کہہ سکتے ہیں کیونکہ انسان کا انداز فکر کبھی اعداد و شمار
کے مطابق ہوتا ہے اور کبھی معاشرے اور سماج کی ضروریات کے لحاظ سے ۔

عقل ریاضی عنور و فکر کا وہ انداز ہے جس میں دنیا کی کسی حقیقت کو اس وقت
تک تسلیم ہی نہیں کیا جاتا جب تک ہر نقطہِ حقیقت کو ایسی مستحکم دلیل سے زائل نہ کر
دیا گیا ہو جس میں شک و شیر کی گنجائش ہی نہ ہو کیونکہ ریاضی کا واضح اصول یہ ہے کہ اگر
نتیجہ انسان امن ہو لے جیے تو اور دو چار تو قبول کیا جائے گا لیکن اگر دلیل اور برہان
واضح اور قطعی نہ ہو تو اس نتیجہ کو قبول نہ کیا جائے ۔

علم ریاضی کا انداز فکر ہی ہے اور علم اصول میں بھی ہم اسی انداز فکر پر چلتے
ہیں کیونکہ علم اصول کے اکثر قاعدے دلیل اور برہان ہی پر قائم ہیں ۔

لیکن ظاہر ہے کہ یہ انداز فکر اجتماعی اور سماجی انداز فکر سے مختلف ہے ۔

کیونکہ سماج سے متعلق تمام امور میں منطقی دلیل و برہان طلب نہیں کی جاسکتی۔
ہم ایک بار بھر ایک سادہ سی مثال پیش کرتے ہیں کہ اگر ہم نصاب کی کتابوں
میں کوئی تدبیلی کرنا چاہیں اور کوئی شخص اسے قبول کرنے سے انکار کر دے تو ہمارے
پاس کوئی دلیل اور برہان الیسی نہیں ہے کہ جس سے ہم یہ ثابت کر سکیں کہ اگر یہ کتاب
نہ پڑھائی گی تو (کوئی آفت آجائے گی) یا نفیضین جمع ہو جائیں گے اور اگر یہ کتاب

پڑھادی گئی تو ہم اس آفت سے بچ جائیں گے۔ علم ریاضی کے دلیل و برہان سے اجتماعی مسائل حل نہیں ہوتے۔

اجتماعی مسائل اجتماعی شعور سے والبستہ ہیں اور یہ اجتماعی شعور منکر کی پختگی، تحریات، زمانے کے حالات اور عالمی مسائل سے واقفیت کے ذریعے پیدا ہوتا ہے۔

لہذا ضروری ہے کہ ہم اپنی آنکھیں کھوں کر دنیا کو دیکھیں، عالمی مسائل اور تحریات سے واقفیت حاصل کریں۔

ہم جب طریقہ کار کو تبدیل کرنے کے بارے میں سمجھیں تو ہمارا لظر فکر دہنہ ہونا چاہیے جو عالم اصول کے مطالبہ میں ہوتا ہے کہ آنکھیں بند کر لیں ایک مرے میں بیٹھ گئے اور یہ سوچنا شروع کیا کہ فلاں بات ممکن ہے یا محال ہے۔

یہ صحیح ہے کہ غور و فکر کے لیے سب سے بہتر طریقہ یہی ہے (کہ ہم ایک گوشے میں بیٹھ جائیں اور دلیل و برہان کی تمام اساسی باتوں کو پیش نظر رکھ کر اس مسئلہ کا حل تلاش کریں) کیونکہ نظر باتی مسائل میں حقیقت و واقفیت لمحوظ ہوتی ہے خارجی زندگی کے حالات لمخوذ نہیں ہوتے۔

لیکن اجتماعی عمل میں اجتماعی شعور کی محدودت ہوتی ہے اور اجتماعی شعور اس وقت تک پیدا نہیں ہو سکتا جب تک لوگوں سے روابط مستحکم نہ ہوں انسان عالمی حالات سے بھی باخبر ہو، ماحول کو بھی پہچانتا ہو، دوسروں کے تحریات سے بھی فائدہ اٹھائے اور اپنے اور دوسروں کے حالات سے موازن بھی کرے۔

جب ہم ان تمام مراحل کو ٹکریں گے تب ہی اجتماعی شعور بیدار ہو گا۔ اور طریقہ کار کے سلسلہ میں ہمارا انداز فکر صحیح رخ اختیار کرے گا۔

لہذا اصل بات یہی ہے کہ ہمیں اپنا اسلوب بدلتا چاہیے جس کا مقصد ہے کہ جب ہم عملی زندگی کے بارے میں خورگریں تو اس روشن پر نہ چلیں جو ہم اصول فقر کے مطالب اور تحقیقی مسائل کے ساتھ میں اختیار کرتے ہیں بلکہ ہمیں اجتماعی شعور کو اپنا چاہیے اور اس بات کی جستجو کرنی چاہیے کہ ہم اپنے اذہان میں کس طرح ایسی گہرائی پیدا کریں جس سے یہ شعور بیدار ہو جس کے لیے ہمارے پاس وافر اطلاعات بھی ہوں چاہیں اور عمیق تجربات بھی۔

خداوند عالم ہم سب کو توفیق دے اور خداوند عالم ہم سب کی
خطاؤں کو معاف کرے۔

والسلام علیکم



تم امام خمینی کی ذات میں
اس طرح جذب ہو جاؤ جیسے وہ
اسلام میں جذب ہو چکے ہیں۔

آیت اللہ شہید الیت باقر الصدر





حاجی اسید اسحاقی العلیٰ اللہ عز و جلہ نے سخاںی آپ صدر سنے
سے ہی غیر معمولی ذہانت اور علمی صفاتیوں کے ملکے تھے
وہ سال ان عمر میں ہی آپ علیٰ صفات اور اسلامی تواریخ
پر بیوں اخبار خیال فرماتے تھے جیسے کہ آپ نے سیپول سال
تک اس بھروسہ خارجی میں شادواری کی ہے۔ گیارہ سال کی عمر
میں آپ نے مسلم پر ایک کتاب لکھی اور اسی زمانے میں
اس روشنی پر دروس و تدریس کا آغاز بھی کروایا۔

۲۳۷۴ء میں آپ نے بخت الائشوں میں مستقر ہوئے
پریام فرمایا اور اسلامی تفکر کےصول اور دروسے اسلامی
علوم پر مختص اور پڑھائے کا سلسہ شویں کیا۔ آپ کی زبان
کا یہ عالم تھا کہ جو سماں میں پسخود پڑھتے تھے انہیں کسی انتہاد
کی وجہ کے بغیر خود مکمل طور پر کھینچتے پر قابل تھے۔ بالآخر آپ

بجہ تک کہ بھروسہ خیال پر فائز ہوئے اور بھروسہ خیال پر دروس
دیتے اور تصنیف و تدوین میں مشغول ہو گئے۔ آپ نے
علم اصول اور علم فرقہ پر تذوق و انداز میں تمام انجیلیا اور ران میں
پر اپنے زین کا ملیں تھیں۔ علاوه ازیں علم الاقتفاء اور علم
شکلات اجتماعی اور نظام حکومت پر بھی آپ نے شاہکار
کیا ہیں تصنیف کیں۔ آپ کی تحریر کردہ کتابوں کی کل تعداد
۲۷۶ ہے جن میں سے کوئی ایک کافاری، انحرافی، امر و اور
ترکی زبانوں میں تحریر ہو چکا ہے۔

آیت اللہ اسید حسن باقر اللہ عز و جلہ کو مراکش سے
اندوں دشیک سارے عالم کے سلام میں بے پناہ عزت
اور ثہراتِ ماحصلِ حق اور آپ اسلامی ملکوتوں کے
بہت بڑے نوید تھے۔ یہی چیزوں کی ملکوتِ عراق
کو بھروسہ کر دیا چاہیز تھا کہ وسط میں آپ کو
بخت الائشوں میں نظر مند کر دیا گیا اور ۱۹۵۱ء میں
کویہ صد اجنبی میں سے جا کر ۱۹۵۱ء میں تھی کی رات
کو شہید کر دیا گی۔



آیت اللہ اسید حسن باقر اللہ عز و جلہ کو باقر الصدراں رہ ۱۹۵۱ء
ذی القعده ۱۴۱۰ھ کو بھی ابھرتے ہیں۔ آپ کا نعلانی ایک حدیث سے معلوم
ہے کہ اسی خوارے سے تھا جو تقریباً ایک حدیث سے معلوم
ہے اس کا گیوارہ ہے کہ اس کے ملکات افواح نے عراق، ایران
اور لبنان میں اسلام اور مسلمانوں کی ملکات اور گرانی ساختہ راست
اکام رہی ہیں۔ متعدد صور جنہوں نے طائفی، مستعار کے ملکات
علیحدہ اور ملک کا اور عراق کے ملکوں میں حقیقتی ایمان
کے کیمی گرانی تقدیر فرزد تھے۔ تم کے میت صدراں میں صدر اور
اور جبلان کے میت صدر بھی ایسی دیوبندی میں اور ساسنی خدمات کی
بنا پر لازمی مشرحت کے ملکے ہیں۔ آیت اللہ کے ایک اور
برگی سید جبار اللہ عز و جلہ کی خلافتِ عراق کے خلاف جن جبل
مالک (البنا) کی جنگ آزادی میں مجاہد کردار ادا کرتے
کے میت شہور ہیں۔

جب آیت اللہ بھجو باقر الصدراں کے والدین گواہ کا نعلانی
ہوا جسے آپ کی نعمتِ پار میں سے جا کر ۱۹۵۱ء میں تھی
تشریف کی ذمے داری اسکی والدہ ماجدہ اور آپ کے بھرپور